



भाजपाचे फुडारी बदल्ले, तरीय तत्वां तींच

मुख्यमंत्री डॉ. प्रमोद सावंत: पं. दीनदयाळ उपाध्याय हांचे जिणे वयल्या पुस्तकाचें प्रकाशन

■ भांगरभूंय । प्रतिनिधी

पणजी: पं. दीनदयाळ उपाध्याय हांच्या विचारांतल्यान जनसंघ आनी भाजपा सुरू जाली. एकात्मता, मानवता आनी अंत्योदय ह्या दोन तत्वांचेर भाजपा चलता. काळा प्रमाण भाजपाचे फुडारी बदल्ले तरीय तत्वां बदलूंक नात, अशें मुख्यमंत्री डॉ. प्रमोद सावंत हांणी सांगलें.

पणजे भाजपा कार्यालयांत पं. दीनदयाळ उपाध्याय हांचे जयंती निमतान आर्गी ऑपरीं. ह्या वेळार डॉ. भूषण भावे हांणी कोंकणींत अणकार केल्ल्या पं. दीनदयाळ हांचे जिणेचेर आदारीत पुस्तकाचें प्रकाशन केलें. ह्या वेळार मुख्यमंत्र्यां सयत प्रदेशाध्यक्ष सदानंद तानावडे, राष्ट्रीय सचीव विजया राहतकर, पुस्तकाचे मूळ लेखक डॉ. नितीन खर्चे, दामू नायक, डॉ. भूषण भावे आनी हेर पदाधिकारी हाजीर आशिल्ले.

उपाध्याय हांचे विचार आतां कोंकणींतल्यान वाचकांक वाचपाक मेळटले. उपाध्याय हांच्या



पं. दीनदयाळ उपाध्याय हांचे जिणेचेर आदारीत पुस्तकाचें प्रकाशन करतना मुख्यमंत्री डॉ. प्रमोद सावंत, कुशीक सदानंद तानावडे, विजया राहतकर, डॉ. नितीन खर्चे, दामू नायक, भूषण भावे.

विचारांतल्यान खूबशे राजकारणी घडल्यात. अजून तांचे विचार, तत्वां देशभरांतले भाजपा फुडारी पाळटात. तरणाट्यांनी उपाध्याय हांचे जिणेंतल्यान प्रेरणा घेवन समाजांत बरें काम करचें, अशें मुख्यमंत्री डॉ. सावंत हांणी सांगलें.

गोंयांत भाजपा सुरू करतना आदले मुख्यमंत्री मनोहर पर्रीकार तशेंच केंद्रीय मंत्री श्रीपाद नायक

अशा साबार फुडाऱ्यांनी मोलाचें योगदान दिलां. सुरवेक जरी भाजपाक हार खावची पडली तरीय आयज कितलीशेंच वर्सां गोंयांत भाजपाचें सरकार सत्तेर आसा. गोंयांत सध्या भाजपा सगळ्यांत व्हड राजकी पक्ष जाला, अशें मुख्यमंत्री डॉ. सावंत हांणी सांगलें.

पं. दीनदयाळ उपाध्याय हांचे जिणे वयल्या पुस्तकांत तांचे विचार,

तांणी दरेक गजाली खातीर दिल्लो लडो आनी जिणेंतले खूबशे बरे वायट प्रसंग प्रभावी तरेन मांडल्यात. तांणी भुरग्यापणांतल्यानूच संघाचें काम केलें. उपरांत तांणी जनसंघाचें महामंत्रीपदूय सांबाळ्ळें. पयलीं राष्ट्र, उपरांत पक्ष आनी ते उपरांत आपूण हो विचार तांणी दरेका कार्यकर्त्या मदीं रुजयलो, हें म्हत्वाचें आसा, अशें सदानंद तानावडे हांणी सांगलें.

अंत्योदय तत्वाचेरूच कार्यकर्त्याचो वावर: मुख्यमंत्री
केंद्र सरकाराच्यो खूबश्यो येवजण्यो आसात. आयज देशभरांतल्या खाद्यीकोनशांनी त्यो पावतात. ताका लागून खूबशे लोक भाजपा कडेन जुडल्यात. प्रधानमंत्री नरेंद्र मोदी हांणी चालीक लायिल्ली दरेक येवजम अंत्योदय तत्वाचेरूच आदारिल्ली आसा. प्रधानमंत्री मोदी हांकां गरिबी, मानववाद हाची जाणीव आसा. ताकाच लागून सगळ्यांक समान हक्क मेळचो हे खातीर ते वावुरतात. भाजपाचो दरेक कार्यकर्तो अंत्योदय तत्वाचेरूच काम करता, अशें मुख्यमंत्री डॉ. प्रमोद सावंत हांणी सांगलें.

ह्या वेळार हाजीर आशिल्ल्या हेर मानेस्तांनी आपले विचार मांडले. गोखळ मांद्रिकार हांणी सुत्रसंचालन केलें.

एडवीन नूनीसा आड फटवणुकेचो गुन्यांव

बोगस कोरोना पॉझिटिव्ह प्रमाणपत्र सादर करपाचें प्रकरण

■ भांगरभूंय । प्रतिनिधी

म्हापशें: भाजपा फुडारी सोनाली फोगट खून प्रकरणा कडेन संबंदीत झूज प्रकरणाची चवकशी टाळचे खातीर आपूण कोरोना पॉझिटिव्ह आशिल्लें दुबावीत एडवीन नूनीस हाणें पुलिसांक बनावट आरटीपीसीआर प्रमाणपत्र सादर केल्लें. ह्या प्रकारा आड हणजणें पुलिसांनी एडवीना आड फटवणुकेचो गुन्यांव दाखल केला.

फोगट मरण प्रकरणा कडेन संबंदीत झूज प्रकरणांत हणजणें पुलिसांनी क्लींस क्लबाचो चालक दुबावीत एडवीनाक अटक केल्ली. म्हापशें अतिरिक्त जिल्हो आनी सत्र न्यायालयान ताका 7 सप्टेंबराक सर्शत जामिनाचेर सोडिल्लो. ह्या प्रकरणाची चवकशी करचे खातीर पुलीस



दुबावितक परतून परतून आपयताले. पूण दुबावीत पुलिशेच्या आपोवण्याक प्रतिसाद दिनासलो. ताका लागून हणजणें पुलिसांनी एडवीनाचो जामीन रद्द करचो, अशी मागणी न्यायालयांत अर्ज करचो केल्ली. जामीन रद्द करचे खातीर न्यायालयांत अर्ज केल्ल्याचें कळट्याच दुबावीत शुक्रारा पुलीस

स्टेशनाचेर आयलो नी ताणें आपूण कोरोना पॉझिटिव्ह आशिल्ल्याचें प्रमाणपत्र सादर केलें. तशेंच आपल्याक पुलीस स्टेशनांत हाजेरी लावपाक 15 दिसांची सूट दिवची, अशी ताणें मागणी केली.

दुबावितान दिल्ल्या त्या प्रमाणपत्राचें खरेंपण सोदून काडचे खातीर पुलिसांनी डायनोस्टीक्स सेंटरांत चवकशी केली तेन्ना दुबावितक त्या सेंटरांतल्या नेगेटिव्ह प्रमाणपत्र दिल्ल्याचें स्पश्ट जालें. ते परांत पुलीस उपनिरीक्षक तेजेशकुमार नायक हांचे थेट कामाळच्या आदारान दुबावीत एडवीना आड बनावट कोरोना पॉझिटिव्ह प्रमाणपत्र सादर करपाच्या आरोपा खाला फटवणुकेचो गुन्यांव दाखल केलो. ह्या प्रकरणांतलो फुडलो तपास उपनिरीक्षक भिरज देविदास करता.

श्री रुमडेश्वर देवस्थानांत नवरात्रां उत्सव समितीची रक्षिता मयेंकार अध्यक्ष

■ भांगरभूंय । प्रतिनिधी

मुरगांव: रुमडावाडो- मुरगांवच्या श्री रुमडेश्वर देवस्थानांत फाल्ग्यां, सोमारा 26 सप्टेंबर ते 7 ऑक्टोबर मेरेन नवरात्रांचो उत्सव जातलो. ते निमतान नगरसेवक दामोदर नायक आनी देवस्थानाचे अध्यक्ष गुरुदत्त खाजनेकार हांचे अध्यक्षताये खाला

बसका जाली. हे बसकेत नवे उत्सव समितीची निवड जाली. हातूंत अध्यक्ष म्हणून रक्षिता मयेंकार हांची निवड केली. उपाध्यक्ष रुपा र. कासकार, सचीव सुभांशा म. नायक आनी भांडारी नयनी मो. नायक हांची निवड जाली. प्रसाद वांटप फुडें दिल्ल्या मानेस्तांचे हस्तुकीं जातलें. पयलो दीस

दिव्या दा. नायक, दुसरो दीस गायत्री गु. खाजनेकार, तिसरो दीस अनंत गोंवेकार, चवथो दीस निरुपा सं. मयेंकार, पांचवो दीस राजाराम मयेंकार आनी रमाकांत कासकार, सवो दीस महेश शि. कोचेंकार, सातवो दीस नरेश नायक आनी दामोदर प्र. नायक, आठवो दीस गजानन कांबळी आनी सदीप कांबळी, णववो दीस नारायण न. शेठ्ये.

बसकेक महेश नायक, विश्वास परुळेकार, विश्वास पटेकार, राकेश नायक, निलेश नायक, साई नायक, गि़या मिठबावकर, गौता मयेंकार, रियांका बांदोडकार, संध्या नायक, सुनिता फडते, दीप्ती नायक, सोनाली नायक आनी हेर मानेस्त हाजीर आसले.

श्री सासेश्वर देवस्थान, मयां 26 सप्टेंबराच्यान नवरात्रोत्सवांत विविध कार्यावळींचे आयोजन

■ भांगरभूंय खबरां मेज

पणजी: श्री सासेश्वर देवस्थान, सावनवाडो मयें, दिवचले 26 सप्टेंबराच्यान सुरू जावपी नवरात्रोत्सवा निमतान विविध सांस्कृतीक कार्यावळी आयोजीत केल्यात. 26 सप्टेंबराक श्री सासेश्वर घुमट आरती मंडळ, सावनवाडो मयें हांची भजन आनी भक्ती गितांची कार्यावळ

जातली. 28 सप्टेंबराक आमंत्रितांची रांगोळी कार्यावळ, 29 सप्टेंबराक पाक कला कार्यावळ, 30 सप्टेंबराक परंपरीक लोकनृत्य कार्यावळ, 1 ऑक्टोबराक अखील गोंय घुमट आरती कार्यावळ, 2 ऑक्टोबराक संगीत रचनी कराओके कार्यावळ, 3 ऑक्टोबराक फॅन्सी ड्रेस कार्यावळ आनी 4 ऑक्टोबराक श्री सासेश्वर आरती मंडळाची कार्यावळ. दसऱ्या दिसा समारोप कार्यावळ जातली. सावनवाडो स्पोर्ट्स क्लबक क्लब आनी गोंय कला संस्कृती संचालनालय हांच्या जोड पालवान ही कार्यावळ आयोजीत केल्या.

CLASSIFIED

WANTED

Wanted trained Primary teacher Regular basis . Reserved for Physically Handicapped . If suitable candidate is not found , contract basis teacher from other category will be considered for academic year . Apply within 8 days , Swami Vivekanand K.G. & Primary School , Bori - Goa .

■ भांगरभूंय । प्रतिनिधी

वाळपय : प्रधानमंत्री नरेंद्र मोदी हांच्या वाडदिसा निमतान अडवय ग्रामीण केंद्रांत योग वर्ग जालो. ह्या योग वर्गांत नागरिकांनी व्हडा प्रमाणांत वांटो घेतिल्लो.

नरेंद्र मोदी हांच्या वाडदिसा निमतान सत्तरी म्हालांतल्या अनेक वाठारांनी अनेक समाजीक उपक्रम आयोजीत केल्ले. अडवय सत्तरींतल्या ग्रामीण भलायकी केंद्रांत योग वर्ग घेतलो.

ह्या योग वर्गाचें उक्तावण योगशिक्षक प्रदीप गंवडळकार हांचे हस्तुकीं जालें. तांणी हाजीर आशिल्ल्यांक योगाचें शिक्षण दिलें. ह्या योग वर्गाक नागरिकां वांगडा तरणाटेय व्हडा संख्येन हाजीर

आसले. ह्या वेळार प्रदीप गंवडळकार हांणी योगाचे वेगळेवेगळे तरेचे व्यायाम शिकयले आनी फावो तें मार्गदर्शन केलें.

योग हो आमची भलायकी बरी उरपा खातीर सामको म्हत्वाचो. योगाच्या माध्यमांतल्यान आमी आमची जीण निरोगी दवरूंक शकतात. दरेकान योगाच्या माध्यमांतल्यान आपले जिणेंत निरोगी जिणेचो आनंद घेवप खूब गरजेचें अशें प्रदीप गंवडळकार हांणी मार्गदर्शन करतना सांगलें.

नरेंद्र मोदी हांणी देशाक म्हत्वाचें योगदान दिलां. देखून तांच्या वाडदिसा अशे तरेचे उपक्रम आंखप खूब गरजेचें अशें भितेंडें पंचायतीचे सरपंच उदयसिंह राणे हांणी सांगलें आनी वांटेकार

जाल्ल्या नागरिकांचें आनी तरणाट्यांचें अभिनंदन केलें.

तरणाट्यांनी योगाच्या माध्यमांतल्यान आपले जिणेंत उमेद निर्माण करपाचो यत्न करचो अशें आवाहनूय उदयसिंह राणे हांणी केलें. योग वर्गांत तरणाट्यांनीच न्हय जाल्यार चलयानीं आनी बायलांनीच वांटो घेवपाची गरज तांणी परगटायली.

अडवय सत्तरींतल्या ग्रामीण भलायकी केंद्रांत आयज कितलेशेचे तेरेच्यो सुविधा निर्माण जाल्यात. ह्या सुविधांचो दरेकान लाव घेवचो अशें आवाहन राणे हांणी केलें आनी येता त्या काळांत ह्या ग्रामीण वाठारांतल्या भलायकी केंद्रांत सुविधा वाडोवपाच्या दृश्टीकोनांतल्यान यत्न करतले अशें उतरय दिलें.

श्रीपाद परब अंतरले



■ भांगरभूंय । प्रतिनिधी

केरी सत्तरी : कोटंबी पाळीचे श्रीपाद परब (74) शनवारा ल्हान काळाच्या दुयेंसास अंतरले. तांचे कुडीचेर सोमारा 26 सप्टेंबराक निमाणे संस्कार करतले.

पाळी कोटंबीचे आदले सरपंच अनंत परब हांचे ते बापूय. तांच्या फाटल्यान घरकानान माणीक, भाव राजेंद्र, दोन चलो अनंत आनी विद्याधर तशेंच लग्न करून दिल्ली चली, सुनो, नातरां असो परिवार आसा.



गणपतराव राणे आनी सरपंच नामदेव विश्वासराव राणे हांचे वांगडा प्रतापराव राणे, सीताबाई राणे, अनंतराव राणे आनी मुख्याध्यापक शिवाजी देसाय.

खडकी श्रीराम विद्यालया वतीन गणपतराव राणे आनी नामदेव राणे हांचो भोवमान

■ भांगरभूंय । प्रतिनिधी

वाळपय: श्रीराम विद्यालय खडकी आनी श्रीराम शिक्षण संस्था खडकी हांच्या जोड पालवान अर्दूचो राज्य शिक्षक पुरस्कार फावो जाल्ले गणपतराव राणे आनी नामदेव राणे हांचो शालू, श्रीफळ, यादस्तीक आनी फुलांचो तुरो भेटोवन भोवमान जालो.

आपलें मनोगत उक्तायतना गणपतराव राणे हांणी दरेका विद्यार्थ्याक आपल्या विश्वासांत घेवन विद्यादानचें काम निसुवाधीपणान आनी निरंतर करचें अशें तांणी सांगलें.

नामदेव राणे हांणी लोकांचीं जीं कामां आसतलीं तीं पुराय करतलीं अशें

खोतोडे ग्रामपंचायतीचे सरपंच नामदेव विश्वासराव राणे, शाळेचे मुख्याध्यापक शिवाजी देसाय आनी हेर मानेस्त हजर आशिल्ले.

प्रतापराव राणे हांचे हस्तुकीं गणपतराव राणे आनी नामदेव राणे हांचो शालू, श्रीफळ, यादस्तीक आनी फुलांचो तुरो भेटोवन भोवमान जालो. आपलें मनोगत उक्तायतना गणपतराव राणे हांणी दरेका विद्यार्थ्याक आपल्या विश्वासांत घेवन विद्यादानचें काम निसुवाधीपणान आनी निरंतर करचें अशें तांणी सांगलें.

नामदेव राणे हांणी लोकांचीं जीं कामां आसतलीं तीं पुराय करतलीं अशें

सांगलें.

प्रतापराव राणे, रामराव राणे हांणी ह्या वेळार आपले विचार मांडले. विद्यार्थ्यां वतीन व्रजराज हजारे आनी प्रेरणा गांवकार हांणी परबीं भेटयलीं.

श्रीराम गानवृंद संघान येवकार गीत सादर करून कार्यावळ सुरू जाली. विद्यालयाचे जेश्ट शिक्षक गुरुदास सुतार हांणी येवकार आनी प्रास्तावी केलें. शाळेच्या विद्यार्थ्यांनी सोयऱ्यांक फुलां भेटयलीं. कार्यावळीचें सुत्रसंचालन शिक्षक दासुदेव गांवकार हांणी केलें आनीजे जेश्ट शिक्षक जयसिंगराव देसाय हांणी उपकार मानले. पसायदानान कार्यावळीचो समापन जालो.

■ भांगरभूंय । प्रतिनिधी

म्हापशें: मुख्यमंत्री डॉ. प्रमोद सावंत हांचो भाव आशिल्ल्याचें सांगून क्लबांत घुसपाचो यत्न करपी महाराष्ट्रांतल्या धैर्य नांवाच्या मनशा आड पर्वरी पुलिसांनी गुन्यांव नोंद केला. ही घडणूक नेरूलच्या क्लब एलपीके वॉटरफ्रण्टांत 20 सप्टेंबराक रातच्या 12 वरांचेर घडली.



हे संबंदांत क्लबाचे सेक्युरिटी अॅण्ड सॅप्पी मुखेली प्रवीण रोझर हांणी पुलिशेंत कागाळ दाखल केल्या. दुबावीत धैर्य क्लब एलपीकेच्या प्रवेश कावेंटराचेर आयलो. आपूण मुख्यमंत्री डॉ. प्रमोद सावंत हांचो भाव आशिल्ल्याचें सांगून क्लबांत मुफ्त प्रवेश आनी हेर सवलती दिवपाची फिर्यादीक सक्ती केली. ताच्या बदल्यांत फुडारांत कसलीय



मजत करपाचें ताणें आस्वासान दिलें. गोंयच्या मुख्यमंत्र्या कडेन नातें आशिल्ल्याचें दुबावीत कसलेच पुरावे वा कागदपत्रां सादर करपाक शकलो ना. ते भायर मुख्यमंत्र्याचो योग्य फोन नंबरूय सांगपाक शकलो ना. आपल्या वळखपत्राच्या पुराव्या संबंदांत योग्य जाप दिवपाकूय दुबावीत असमर्थ थारलो. ताका लागून सुरक्षा रक्षकांनी ताका

प्रवेश न्हयकारलो. तेन्ना दुबावितान कर्मचाऱ्यां कडेन वाद घातलो आनी जबरदस्तीन क्लबांत घुसपाचो यत्न केलो. तशेंच फिर्यादी आनी कर्मचाऱ्यांक गंभीर परिणामांची धमकी दिली, अशें कागाळेंत म्हणलां.

पुलिसांनी दुबाविता आड गुन्यांव नोंद केला. दुबाविताचें खरें नांव आनी ताचो नामो सोदपाक पुलिसांनी सुरवात केल्या. ह्या प्रकरणाचो फुडलो तपास पुलीस उपअधिक्षक विश्वेश कर्पें हांच्या मार्गदर्शना खाला निरीक्षक अनंत गांवकार करता. मजगतीं, मेळिल्ले म्हायती म्हायती प्रमाण दुबावीत हो महाराष्ट्रांतल्या एका राजकी पक्षा कडेन संबंदीत आसा. ताका ताब्यांत घेवन अटक करचे खातीर पुलीस पंगड सातारा जिल्ह्यांत वतलो.

<div></div>	
गोंय खेळां प्राधिकरणान	
पयलो माळो, एथलेटिक स्टेडियम कुजोय, बांबोळे - गोंय	
प्रस्तावा खातीर विनंती	
ई निविदे वरवीं	
क्र: SAG/EE-ED/TECH/F.08/2022-23/2055	
तारीख: 23/09/2022	
विशय: खेलेो इंडिया खातीर कॅटरिंग सेवा पुरवणदार वेंचपा खातीर प्रस्तावाची विनंती. स्टेट सेंटर ऑफ एक्सेलन्स (केआयएससीई), गोंय खेळां प्राधिकरणान (ईएसएजी) स्टेट सेंटर ऑफ एक्सेलन्स, गोंय खेळां प्राधिकरणान (एसएजी)	
(हाचे फुडें केआयएससीई, एसएजी), चलपी (कांपाल पणजी हांगा), पात्र कॅटरिंग सेवा पुरवणदारांक हे स्पर्धात्मक निविदेंत वांटो घेवपाक आमंत्रण दिता. प्रस्ताव आनी खंयचेय पुरावो साहित्य सयत सगळे दस्तावेज ह्या प्रस्तावांत उल्लेख केल्ल्या प्रमाणें बोली सादर करपाची निमाणी तारीख आनी वेळा मेरेन इलॅक्ट्रॉनिक रितीन सादर करप. हेर खंयचेय पद्दतीक परवानगी ना. हार्ड कॉपी सादर करपाची विनंती करतले.	
निविदाची नियाळ	
अदमास खर्च	रु. 1,02,60,000.00
सहभाग शुल्क (फत मेळचे नात)	रु. 5000/- (रुपया पांच हजार)
निविदा प्रक्रिया शुल्क (फत मेळचे ना)	रु. 2000.00 (रुपया दोन हजार)
ईएमडी (फत दितले)	रु. 2,00,000.00 (फकत दोन लाख रुपया)
बोली सादर करपाची सुवातातीची तारीख	26/09/2022
बोली लावप्या कडल्यान प्रस्नांची निमाणी तारीख	06/10/2022 (12.00 दनपारां मेरेन)
बोली सादर करपाची निमाणी तारीख *सगळे दस्तावेजांचें ऑनलायन सादरीकरण	07/10/2022 (02.00 दनपारां मेरेन)
निविदा उक्ती करपाची तारीख	10/10/2022, दनपारां 3:00 वरांचेर एसएजीच्या परिसरदसाभारांत, मुखेल कार्यालय, 1 ली माळी, एथलेटिक स्टेडियम, बांबोळी गोंय हांगां.
फारीकणी पद्दत: ईएमडी., निविदा दस्तावेज शुल्क आनी निविदा प्रक्रिया शुल्का खातीर वयर सांगिल्ली रक्कम ऑनलायन फारीकपण पद्दती वरवीं फारीक करपाक जाय: NEFT/RTGS/ वा नॅट बँकिंगचो वापर करचो.	
सय/- (कार्यकारी संचालक)	
डीआय/एडिडिटी/1054/2022 मास्क घालात, समाजीक अंतर पाळात, हाताची नितळसाण राखात. गोंय खेळां प्राधिकरणान	

लोकभारोत लोकांचो आवाज

भांगारभूंय



To get the **Free PDF Copy**
of लोकभारोत लोकांचो आवाज **भांगारभूंय** on whatsapp daily



Click **here** and join our official
Whatsapp Group.



Readmore : bhaangarbhuin.com



Follow us @[bhaangarbhuin](https://twitter.com/bhaangarbhuin)



facebook.com/bhaangarbhui



Log on : epaper.thegoan.net



उगें ग्रामसभेंत तापली ‘आयआयटी’

पंचायत म्हणटा आपल्याक कांयच खबर ना; कारभाराचेर आडनदर चलिल्ल्याचो आरोप

■ भांगरभूंय । प्रतिनिधी

सांगें: उगें पंचायत वाठारांत नियोजीत आयआयटी प्रकल्प येता. ताचें सव्हेंक्षण चल्लो. 144 कलम लावन शेतकारांक शेतांत वचपाक बंदी घालतात. विरोधांत उलयल्यार पुलीस स्टेशनाचेर व्हरतात. तरी लेगीत पंचायत वाठारांत चलि्लल्या ह्या कारभाराचेर पंचायत आडनदर करता. पंचायत आयआयटी विशीं आपल्याक कांयच खबर ना म्हणट, ही सामकी लजेची गजाल. आपल्या वाठारांत कितें चलता तें थळाव्या पंचाक वा सरपंचाक खबर ना काय कितें, असो प्रस्न गांवच्या लोकांनी उगें पंचायतीन आयोजीत केल्ले ग्रामसभेंत पंचायत मंडळाक विचारलो.

ह्या वेळार माचयेर सरपंच भारती नायक, उपसरपंच रामा पांडरमिसाळ, पंच मार्कूश पेरा, अलविरा फर्नांडीस, दिव्या नायक, विठ्ठल गांवकर, उत्कर्षा देसाय, पंचायत सचीव सुषमा सावंत देसाय आनी गौरीश नायक हजीर आशिल्ले. ग्रामसभेक शंबर वयर लोक हाजीर राविल्ले. ग्रामसभेक पयलेच फावटपुलीस बंदोबस्त तेनात केल्लो.

उगें पंचायतीन पंचायत सभाघरांत ग्रामसभा आयोजीत केल्ली. ते ग्रामसभेंत खुबशे विशय चर्चेक आयले



ग्रामसभेंत उलयतना पंचायत सचीव सुषमा सावंत, कुशीक सरपंच भारती नायक आनी हेर पंचायत मंडळ. (संदीप मापारी)

तातूंतले दोन विशय खूब तापले, ते म्हणल्यार आयआयटी प्रकल्पाचो आनी दुसरो रस्त्या वयल्या लायटींचो.

सांगें मतदारसंघांत येवपी आयआयटीची गजाल आयज पुराय देशांत पातळ्ळ्या. कांय प्रमाणांत विदेशांतूय ताचेर चर्चा चल्ल्या. तरी लेगीत आपल्याक पंचायत वाठारांत येवपी प्रकल्पा विशीं आपल्याक कांयच खबर ना, आमी ते विशीं कांयच आयकूंक ना, सव्हेंक्षण केलां हें खबर आसून लेगीत हो प्रकल्प उगें पंचायत वाठारांत येता काय मळकर्णे येता अशी चवकशी करपी पंचायत मंडळ्याचेर लोक फुर्यो ज जाले.

पंचायतीच्या नेणारपणाचेर बेजार जाल्ले सांतान रांड्गिीज हांणी सांगलें,

आयआयटी प्रकल्प आमच्याच पंचायत वाठारांत येता. जेन्ना खंयचोय प्रकल्प येता तेन्ना पंचायतीचो ना हरकत दाखलो जाय पडट, तरीय जमनीचें सव्हेंक्षण जाता. 144 कलम लावन लोकांक शेतांत वचपाक तशेंच एकठांय येवपाक बंदी घातल्या. जें रोयलां तें गोरवां खातात आनी सरकार सांगता शेतां रोयात. हो कसलो न्याय? एके वटेन सैम सांबाळत असो उलो मारपी सरकार दुसरे वटेन आयआयटी प्रकल्प हाडून सैम पेड्हर करपाक सोदता. जमनीचें सव्हेंक्षण करतात तेन्ना लोकांक गरजे भायर त्रास करतात. खरें म्हणल्यार सव्हेंक्षणा वेळार थळावे पंच विठ्ठल गांवकार हांणी थंय हाजीर रावपाक जाय आशिल्ले.

आपल्या प्रभागांत येवपी आयआयटी आडावपाक जाय आशिल्ली. पूण पंचायत मंडळान आपलें तोंड बंद केलां आनी दोळेय धांपल्यात, असो आरोप सांतान रांड्गिीज हांणी केलो.

गोंय मुक्त जावन आयज 60 वर्सां जावन गेलीं. तरी लेगीत अजून कांय गांव काळखांत आसात आनी सरकार उदरगतीचे झेत मारता. उगेंच्या प्रभाग नं. 2 त लायट हाडपा खातीर फायल दिल्ली. हे गजालीक 6 वर्सां जालीं, तरीय अजून लायट कित्या खातीर येना, असो प्रस्न टीना कुतिन्हो हांणी प्रस्न विचारलो. सरपंचान ताका जाप दितना सांगलें, हो केंद्र सरकाराचो प्रकल्प. वीज मंत्र्यान हें काम पंचायत फंडांतल्यान करपाक सांगलां, पूण

आयआयटी संबंदांत परतून ग्रामसभा: सरपंच

उगें पंचायतीचे ग्रामसभेंत लोकांनी विचारिल्ल्या एकाय प्रस्नाक पंचायत मंडळाक जाप दिवपाक जाली ना. दर प्रस्नाक मेळपी खंयचे खंय जाप पळोवन लोक खुबळ्ळे. त्या वेळार तांणी गांवांत खंयचेच स्थितींत आयआयटी प्रकल्प येवपाक दिवचे नात, असो निर्णय पंचायत मंडळाक सांगलो. त्या वेळार सरपंच भारती नायक हांणी ह्या विशयाचेर परतून ग्रामसभा आपोवया, अशें सांगलें.

इतली रक्कम पंचायत फंडांतल्यान दिवपाक मेळना.

ह्या विशया वयली चर्चा खुबूच तापली. गांवांत अजून लायट पावना जाल्यार जल्मभर आमी कितें काळखांतूच रावचें, असो प्रस्न कुतिन्हो हांणी केलो.

हे ग्रामसभेंत फिलीप पुर्तादेो, माया जांगळी, डायगो मार्टीन, सवेस्ू फर्नांडीस आनी हेर लोकांनी आपले विचार मांडले.

सरपंच भारती नायक हांणी येवकार दिलो जाल्यार दिव्या नायक हांणी उपकार मानले.

नगरगांव विद्यार्थीनींचे फोटो काडप्याक बडयलो

दुबावीत बांगलादेशी घुसखोर आशिल्ल्याचो दुबाव; सतर्क रावपाचो पुलिशेचो उलो

■ भांगरभूंय । प्रतिनिधी

वाळपय: नगरगांव वाळपयच्या सरकारी माध्यमीक विद्यालयाच्या कांय विद्यार्थीनींचें दुबावीत तेन फोटो घेतना कांय बिगर गोंयकारांक थळाव्या लोकांनी बडोवपाचो प्रकार शुक्रारा घडलो. फोटो काडपी अनवळखी लोक कोण, असो प्रस्न थळाव्या लोकांनी उपस्थीत केला. कोणाचेंच अपहरण जावंक ना. हे संबंदांतली चुकीची म्हायती समाज माध्यमांतल्यान भोंवता. ताचेर कोणेच विस्वास दवरचो न्हय, असो उलो नगरगांव विद्यालया वतीन मारला.

मेळिल्ले म्हायती प्रमाण शुक्रारा दनपारा तीन बिगर गोंयकार विद्यालया कडेन चलयांचे दुबावीत तेन फोटो घेताले. ताका लागून भुरग्यां मदीं भिरांत पातळ्ळी आनी तांणी ही खबर नगरगांव माध्यमीक विद्यालयाच्या शिक्षकांक आनी पालकांक दिली. हे विद्यालय मुखेल रस्त्याचे कुशिकूच आशिल्ल्यान थंय सदांच लोकांचें ये-वच चालू आसता. पालकांक कोण तरी लिपचोरयां भुरग्यांचे फोटो काडट, अशी म्हायती पालकांक मेळटाच ते



थंय आयले आनी तांणी तांचे कडेन हे संबंदांत चवकशी केली. त्या वेळार ते तिगूय थंयच्यान धांवपाक लागले. ह्या वेळार थळाव्या लोकांनी तातूंतल्या एकल्याक धरलो आनी बरोच बडयलो. दोन जाण थंयच्यान पळून वचपाक येसस्वी जाले.

चलि्ल्या प्रकार विशीं थळाव्या लोकांनी धरिल्ल्या मनशाक जाप विचारली. त्या वेळार तो उलयतालो ती भास लोकांक कळपाक शकली ना. ताका लागून तो खंयच्या वाठारांतलो तें कळपाक शकलें ना. मात हे घडणुकेक लागून पालकां मदीं भंय निर्माण जाला. ह्या विद्यालयाक सरकारान सुरक्षा रक्षक दिवचो, अशी मागणी पालक आनी शिक्षकांनी

बेकायदो आधार कार्डां करून दिवप्यांचेर कारवाय करची


विेश बोरकार: घुसखोर बांगलादेशीं विशीं करतले जागरुकता

■ भांगरभूंय । प्रतिनिधी

पणजी: गोंयांत व्हड प्रमाणांत बांगलादेशी नागरीक बेकायदो तेन राबितो करून आसात, हें स्पश्ट जालां. शार वाठारांतूच न्हय जाल्यार गांवगिऱ्या वाठारांतूय तें रावतात, अशें दिसून आयलां. तांकां बेकायदो तेन आधार कार्ड करून दिलां, तांचेर कारवाय करची, अशें आरजी पक्षाचे आमदार विेश बोरकार हांणी सांगलें.

सरकाराच्या गृह खात्यान हाचो दखल घेवप गरजेचें आसा. त्या लोकां कडेन बोगस आधार कार्डां सांपडल्यांत. कांय एजंटंक लागून तांकां तीं बोगस आधार कार्डां करून मेळ्ळ्यांत. आतां मतदान कार्ड मेळटलीं. अशा लोकांक कांय राजकारण्यांचो आशिवंद मेळटा, असो आरोप आमदार बोरकार हांणी केला.

हे आदीं आमी गोंयांत बेकायदो घुसखोर बांगलादेशी रावतात, अशें खुब खेपे सांगिल्लें, पूण ताचे कडेन सरकारान आडनदर केल्ली. आतां पुलिसांक तें सांपडिल्ल्यान



ते बेकायदो तेन गोंयांत रावतात हें सिध्द जालां. पूण ह्या लोकांक हीं बनावट आधार कार्डां करून दितात तांची चवकशी करप गरजेचें आसा, अशेंय आमदार बोरकार हांणी म्हणलां.

घुसखोर बांगलादेशी नागरिकांची गोंयांत एक व्हड टोळी रावता. आरजी पक्ष हाचे आड आवाज काडटलो. पुलीस म्हासंचालकांक हे विशीं निवेदन दितले, तशेंच आरजीचे सगळे कार्यकर्ते दरेका म्हालांत हे विशीं जागरुकता करतले, अशें आमदार बोरकार हांणी सांगलें.

जमनीचें विभाजन करपाची सक्ती अमान्य

मयडें कोमुनिदाद: न्यायालयांत वचपाची सरकाराक शिटकावणी

■ भांगरभूंय । प्रतिनिधी


म्हापशें: आमचे (कोमुनिदाद) कडेन पुराय गांवाचो ताबो आसा. 21 जुलय 2016 मदच्या सरकारी राजपत्र सिरिज क्र. 16 प्रमाण आमी पुराय गांवाचे धनी आसात. सरकार आमकां आमचे जमनीचें विभाजन करपाची सक्ती करपाक शकना. अशें मयडें कोमुनिदादची अध्यक्ष रुई दा गामा हांणी राज्याच्या मुखेल नगरनियोजकाक पत्र बरयलां.

गोंय जमीन उदरगत आनी बांदकाम कायद्यांतली प्रस्तावीत दुरुस्ती गोंया खातीर घातक आसा. आमच्या स्वताच्या कायद्याच्या आनी कोमुनिदाद सहितेच्या विरोधांत आसा. ह्या प्रस्तावीत कायद्याक लागून कोमुनिदाद जमनींच्या हक्कांचेर परिणाम जातलो. ताका लागून ही प्रस्तावीत दुरुस्ती 2022 फाटीं घेवची अशी मागणी मयडें कोमुनिदाद

वेवस्थापन समितीन केल्या. जर सरकार हातूंत अपेशी थारलें जाल्यार राज्यांतल्यो 223 कोमुनिदादी न्यायालयांत वतल्यो, अशी शिटकावणी समितीन दिल्या. आदीम काळा सावन आमी जोडधनी म्हूण मूळ वंशाच्या गांवकारांच्यो पिळग्यो आसात. मयडें गांवचे हद्दींत, सगळ्या जमनीचेर मालकी हक्क आशिल्लो समुदाय तशेंच कोमुनिदादींत आमी वाडल्यात. आमी कोमुनिदाद कोडवरवीं शासीत आसात. हो कायदो केंद्र आनी राज्य सरकारा वतीन मान्य आसा. हेच खातीर तुमकां कोमुनिदाद सहितेक कुशीक दवरपाचो वा प्रस्तावीत दुरुस्ती सयत तुमकां हेर कायद्यांक विरोध करपाच अधिकार ना. ताका लागून मयडें कोमुनिदादच्या भोवसंख्य गांवकारांची परवानगी तुमकां आमचे कडल्यान घेवची पडटली, अशें रुई दा गामा हांणी नगरनियोजकांक बरयिल्ल्या पत्रांत म्हणलां.

उंच इमारती, संकुलां, घरां बांदपा खातीर माळ्या वयल्या क्षेत्रफळाचें प्रमाण वाडोवपाक आमची खर हरकत आसा. कारण ताका लागून मयडें कोमुनिदादचे जोडधनी गांवकारांची, तशेंच थळाव्यांची वळख आनी संस्कृती नश्ट जातली, अशें पत्रांत म्हणलां.

मयडें कोमुनिदाद वेवस्थापन समिती कोमुनिदादची मालमत्ता वा जमनीचेर कसलेच तरेचें बेकायदो बांदकाम कायदेशीर करपाक आमचो खर विरोध आसा. ह्या प्रस्तावीत दुरुस्ती कायद्याक आमचो खर विरोध आसा. खाजन जमीन, न्हंयो, मानस, दोंगर- दोंगुल्ल्यो, उदकाची पातळी हे सयत पुराय मयडें गांवाचे परिसंस्थेचेर परिणाम जातलो. ताका लागून आमी ग्रीन झोनांत आनी शेत जमनीचेर फार्म हावस बांदपाक परवानगी दिवपाक शकना, अशें पत्रांत म्हणलां.



समाप्ती खांबल अंतरली

■ भांगरभूंय । प्रतिनिधी

दिवचल: दिवचलच्या शारदा कॉलनींतली समाप्ती शांताराम खांबल (46) 24 सप्टेंबराक ल्हान काळ्याच्या दुयेंसान अंतरली. त्याच दिसा दिवचलच्या पाडवाड्या वयले मसुंडेंत तिचे कुडीचेर निमाणे संस्कार केले.

दिव्यांग भुरग्यांक सरकार रोजगार दितले

मुख्यमंत्री : नोकऱ्यांनी आरक्षण वाडोवपाचें आस्वासन

■ भांगरभूंय । प्रतिनिधी

मडगांव: दिव्यांग भुरग्यांक रोजगार आनी नोकऱ्यो मेळोवन दिवपा खातीर सरकार यत्न करतलें, अशें मुख्यमंत्री डॉ. प्रमोद सावंत हांणी सांगलें. गुजराती समाज सभाघरांत दिव्यांग भुरग्यां खातीर आयोजीत केल्ले अखील गोंय लोकनाच सर्तीच्या उक्तावण सुवाळ्यांत ते मुखेल सोयरे म्हूण उलयताले.

ह्या वेळार माचयेर मुख्यमंत्र्यां सयत मडगांवाचे आमदार दिगंबर कामत,

गुजराती समाज स्कुलाचे वेवस्थापक रंजन नायक, गुजराती समाज स्कुलाचे पदाधिकारी हाजीर आशिल्ले.

दिव्यांग भुरग्यां खातीर स्कूल चलोवप ही सोपी गजाल न्हय. गुजराती समाज स्कुलान विद्यार्थ्यांक कुशळटाय उदरगतीचें प्रशिक्षण दिलां. ही खूब बरी गजाल, कारण फुडारांत ताचे वर्वीं ते आपल्या पांयांचेर उबे

रावपाक शकतात. दिव्यांग भुरग्यांक नोकऱ्यांनी आशिल्लें 2 टक्के आरक्षण वाडोवपाचेर सरकार विचार करतलें, अशें आस्वासन मुख्यमंत्र्यान दिलें.

सरकार कडल्यान जो तेंको दिवपाक जाय तो दिवपाक तो दितलेच, गरज पडल्यार अशा भुरग्यांक मजत करचे

खातीर कायद्यांत बदलूय करतलें, अशें मुख्यमंत्री डॉ. सावंत हांणी सांगलें.

कोथिंबिरी सयत भाजयांक म्हारगायेचो धग

कर्नाटक, महाराष्ट्रांत पडिल्ल्या उटंगाराच्या पावसाचो परिणाम; आवक देंवली

■ भांगरभूंय । प्रतिनिधी



पणजी: गोंयाक भाजयांचो पुरवण करपी कर्नाटक आनी महाराष्ट्रांत कांय दिसां आदीं पडिल्ल्या उटंगाराच्या पावसाचो परिणाम गोंयाचेर जाला. कोथिंबीरीची जुडी चार पटीन म्हारग जाल्या, तशेंच हेर भाजयांचे दर दुपेटीन वाडल्यात.

हिसपा भायर पडिल्ल्या पावसाक लागून कांंध्याच्या पिकांचेंय लुकसाण जालां. ताका लागून कांदेंय म्हारा जावन गोंयकारांच्या बोल्साक आनीक कातर लागपाची शक्यताय आसा.

शेजारच्या कर्नाटक आनी महाराष्ट्र ह्या दोन राज्यांतल्यान गोंयांत व्हड प्रमाणांत भाजी येता. पूण ह्या

दोनूय राज्यांनी फाटले कांय दीस उटंगाराचो पावस पडला. ताका लागून थंयच्या भाजयेच्या पिकांचें लुकसाण जालां. ताचो परिणम गोंयांत आयात जावपी भाजयांचेर जाला आनी तांचे दर दुपेटीन वाडल्य्यात. पावसाचो सगळ्यांत चड मार कोथिंबीरीक बसला. 20 रुपयांनी मेठपी कोथिंबीरीची जुडी सध्या पणजे बाजारांत 70 ते 80 रुपयांक

विकतात.

वेळगांवी मार्केटांत कांधाचो सांठो फावोशा प्रमाणांत आसा. ताका लागून कांधाचे दर स्थीर आसात. पूण पावसाचो मार कांधाच्या पिकाकूय बसला. ते भायर वेळगांवी मार्केटांतल्या कांधाची आयात देंवल्या. ताका लागून दिवाळे उपरांत कांधाचेर दर किलो फाटल्यान 100 रुपया वयर वचपाक शकतात, अशी

म्हायती पणजी मार्केटांतल्या मौला देसाय ह्या भाजी विक्रेत्यान दिली. पणजी सयत विवीध बाजारांनी येवपी भाजयेची आवक फाटल्या कांय दिसां सावन देंवल्या. मागणी चड, पूण भाजी उणी आशिल्ल्यान दिसान दीस भाजी म्हारग जावंत देंवल्या. हे वाडिल्ले दर फुडले कांय दीस अशेंच उरतले, अशेंय देसाय हांणी सांगलें.

■ भांगरभूंय । प्रतिनिधी

पणजी: बांबोळेचे देड वर्सां आदीं गाडे काडिल्ले. तांच्या धनयांक आतां सोमारा ते दितले. पणजेच्या मिनेझीस ब्रागांझा सभाघरांत आयोजीत केल्ले एके खाशेले कायदेवर्ती गाड्यांच्या धनयांक कायदेशीर गाड्यांचेर सोपस्कार सुवादीन करतले. गाडे बांदून खूब म्हयने जाल्ले पूण कांय

सोपस्कार पुराय जावपाचे उरिल्ले. ताका लागून जिल्होधिकारी कार्यालयान गाडेकारांन ते गाडे दिवंक नाशिल्ले.

देड वर्सां आदीं बेकायदो थारावन बांबोळेच्या फुटपाथ्याचेर आशिल्ले गाडे काडिल्ले. पूण ते उपरांत त्या एके खाशेले कायदेवर्तेन देवून आंदोलन केल्लें. खूब खेपे मोर्चा काडिल्ले. अखेर संताक्रुजाचे आमदार टोनी फर्नांडीस तशेंच मुख्यमंत्री डॉ. प्रमोद

सावंत हांणी तांकां गाडे बांदून दितले, अशें अस्वासन दिल्लें. आस्वासना प्रमाण गाडे बांदिल्ले, पूण ते चलोवपाक तांकां कायदेशीर परवानगी दिवंक नाशिल्ली. आतां देड वर्सां उपरांत तांकां ते गाडे सोमार दितले. गाड्यां खातीर थळावे आमदार, मुख्यमंत्री तशेंच हेर अधिकाऱ्यांच्यो कितलेशेच खेपे भेट घेतली. देड वर्स आमकां गाड्यां खातीर ताटकळत

दवरले. गाडे बांदून लेगीत ते चलोवपाक दिवपाक कळव केलो. जिल्होधिकारी कार्यालयांत कितल्योश्योच फावटी मारून चवकशी केली. आतां देड वर्सां उपरांत हे गाडे आमकां मेळटात. सोमारा जावपी खाशेले कार्यावळींत ते चलोवपाक आमकां कायदेशीर परवानो दितले, अशें गाडेकारांचें फुडारपण करपी डॉन्मीक पेरा हांणी सांगलें.



संपादकीय

शिक्षणान मनीसपण वाडटलें ?

सुल्यवधीत म्हणल्यार व्हॅल्यू एडेड शिक्षण दिवपी गोंय हें देशांतलें पयलें राज्य थारलां, अशें जाहीर जालां. आमच्या देशांत भोवतेक शाळांनी परिक्षेंत विद्यार्थी कितले गुण घेतात, ताचेर तो हुशार काय ढ तें थारता. मात, तो नेमकें कितलें शिकलां, ताका कितलो अणभव मेळ्ळा वा ताची कितली शिक्षणीक, मानसीक उदरगत जाल्या, तें कळना. विद्यार्थी खऱ्या अर्थान हुशार जातलो, हे खातीर यत्न करप गरजेचें. शालेय अभ्यासक्रमा भायर विद्यार्थ्यांचें व्यक्तीमत्व सर्वांगान विकसीत जातलें, अशें मोलादीक शिक्षण दरेका शिक्षकान दिवपाक जाय. कोरोनाक लागून पुराय वर्सांतली विद्यार्थ्यांची कामगिरी आतां निमणो निकाल जाहीर करतना पळयतात, ही बरी गजाल. पुस्तकी ज्ञाना परस प्रत्यक्ष जिणेंत येवपी अणभव जें शिकयता, तें खरें शिक्षण आनी तेंच जगतना उपेगी पडटा, अशें म्हणटात तें तितलेंच खरें.

पणविद्यार्थी स्वताचें शिक्षण पुराय जालें काय रोखडोच स्वताच्या पांयांचेर उबो रावतलो, अशें शिक्षण दिवप गरजेचें. देखूनच कुशळटाय अभ्यासक्रमांक धावी, बारावी, पदवी शिक्षणा परस हालींच्या वर्सांनी चड मोल आयलां. ढ, नापास जाल्ले भुरगे

पयलीं आयटीआयचो मार्ग माड्तिताले. मात, आतां थंयूय प्रवेश घेवपाक विद्यार्थी गर्दी करतात. अर्थांत बेगीन नोकरी मेळटली वा वेवसाय सुरु करपाक मेळटलो म्हूण. मनशाक स्वावलंबी करपी शिक्षण जायच, पूण तेच वांगडा संस्कार, स्वावलंबन शिकोवपीय शिक्षण चड गरजेचें. महाराष्ट्रांतली गजाल. स्थलांतरीत मानायांचीं कुटुंबां पोटा फाटल्यान दुसऱ्या गांवांनी वतालीं. साहजिकूच तांचीं भुरगीं शाळा सोडटालीं. शाळेंन रांदपाचो वर्ग सुरु केलो. खास करून भाकरी भाजपाचो. सामानाची वेवस्था गांवकारांनी केली. भाकरी तयार करपाची सर्तूय घेतली. आतां भुरगीं भाकरीच न्हय, तर पोटा पुरतें जेवण करपाक शिकल्यांत.

तांचे पालक दुसऱ्या गांवांनी गेले तरी आतां तीं स- स म्हयने गांवांत रावन रांदून जेवतात. नेमान शाळेंत येतात. गोंयच्या शाळांनी हाचें अनुकरण कित्याक करचें न्हय. सरसकट सगल्याच विद्यार्थ्यांक तें शिकोवचें. चल्यांक प्राधान्यान. शिक्षण- नोकरे खातीर घरा पसून पयस रावपी भुरग्यांक हाचो फायदो जातलो. भलायकेक चाळीशी उपरांत घातक थारपी जेवपा परस स्वता शिजोवन खाल्लें केन्नाय

लोकांक उजू मार्ग दाखोवपी लोक आमचें शिक्षण तयार करपाक शकलें ना. शिक्षणान गिन्यानी तयार जावचेच, पूण मनीसपण मानपी मनीस चड तयार जावंक जाय.

विज्ञानाच्या आंगणांत....

गुरु तुमचे भेटेक



आयज **सूर्यमंडळांतलो** सगळ्यांत व्हडलो गिरो गुरु, सूर्य आनी पृथ्वी बरोबर, एके सरळ रेशेंत येतलो. तो आयज सुर्याचे एकदम विरूद्ध दिकेन आसता म्हूण, पाश्चात्य लोक ते घडणुकेक Opposition of Jupiter आनी आमी कोंकणी लोक विपक्षी गुरु अशें म्हण्टात.

पुराय वर्सा भितर ह्याच काळा मजगतीं, गुरु पृथ्वीक शक्य तितलो लागीं येता (म्हणूनच तो चड लिकलिकीत दिसता). लागीं म्हळ्यार, तसो तो पयसूच आसता, पूण थोडे विकृत बुद्दीचे लोक नाका आशिल्ल्यो गजाली सांगून, भेरटावन भावार्थ्यांक बरें तरेन गुटल्यायतात. म्हण्टकच खंयच्या गजालींचेर विश्वास दवरप आनी कोणाक चुडी लावप तें शिकिल्ल्या समाजान चिंतचें. हरशीं, सूर्य सोडलो जाल्यार, खंयचीच खगोलशास्त्रीय वस्तू मनशांचेर थेट परीणाम करीना, इतलें सांगपा पुरतें विज्ञान विकसीत जालां.(कोणूय कोसळून बी पडटा, ती वेगळी गजाल आं..)


आयज गुरु आनी पृथ्वी हांचें मदलें अंतर अंदमासान 4 'सूर्यक' इतलें आसा. 1 सूर्यक म्हळ्यार 1 Astronomical Unit (1 AU = 15,00,00,000 Kms). गुरु, चडांत चड आमचे परस 9.5 सूर्यक इतलो पयस पावूंक शकता. आतां हें अंतर प्रत्यक्षांत कितलें व्हडलें आसता, तें सांगपाक मात म्हजे कडेन वेगळें माप ना. ह्या दिसांनी गुरु पुराय रात (सुर्यास्त ते दुसरो सुर्योदय जाय मेरेन) आमकां दिसतलो. हरशीं ताचीं जायतीं खाशेलपणां आसात. दुर्बिणींतल्यान पळयतकच, ताचो तो तांबडोच ठिपको (The Great Red Spot), म्हळ्यार अती- प्रखर वादळ उमळशीक सामकी वाडयता. ते भायर, वांगडा दिसतात ते ताचे 4 मोटे चंद्र. ते विशीं तर हांव उलयच ना.

(आंतरराश्ट्रीय खगोलशास्त्र दिसा निमतान, सांखळे पुराय सप्तकभर, सांजवेळार आस्वादकांक अचकीत कामा वेव्हान निरीक्षण करपाक दुर्बीण चालू आसतली. तज्ञा वांगडा मसलत करून, थोड्या घडयल्ल्या कोंकणी शब्दांचो बरपांत प्रयोग जाला. त्या संबंदीत कसल्योय सुचोवण्यो आसल्यार मुद्दम कळोवचें),

गौतम जल्मी
9764364269

करियर

एके वाटेन रोजगार मेळना म्हूण बेरोजगार तरणाटे खंतीन आसात तर दुसरे कडे काम करात ना जाल्यार कर्मचाऱ्यांक घरा बसचे पडतलें अशी शिटकावणी एका सरकारी परिपत्रकाच्या वरवीं दिल्या. थळाव्या पोस्टमनांक अचकीत कामा वेव्हान काडून थंय राज्या भायल्या लोकांक घेतल्यात, अशी बातमी लेगीत चर्चेक आयल्या. हाका लागून आमी एक चितपाक जाय की नोकरी जर आपूण मेळयली, तर ती तिगोवपाचें काम आपलेंच आसा. आनी जर तुमकां एखादे नोकरे



वेल्यान काडून उडयलें जाल्यार दुसरे नोकरेची वेवस्था करपाक आपले कडे पात्रताय आसपाक जाय. बरेच वेळा आमकां दिसता की जी नोकरी आपल्याक मेळ्ळ्या तातून आपणे समाधानी रावचें. खरें तर तुमी एखादो कोर्स नाजाल्यार एखादो पदवी अभ्यासक्रम पुराय करून आपले पात्रतायेन भर घालीत रावची. हे पिरायेचो असो उपेग करचो. गेल्ले नोकरेची खंत करपा सारखी स्थिती येवंक दिवची न्हय. आतां नोकरी मेळप दिसान दीस कठीण जावपाक लागलां. हाका लागून तुमकां लेगीत ह्या बदला खातीर आपुणूय बदल करचो अशें दिसूंक जाय.

म्हाका याद आसा, काय तरणाटे रातपाळी करपाक इत्सुक नासतात.

फकत पगाराचेर तांचो (आनी हेर कांय जाणांचो) दोळो आसता. हाका लागून ते नोकरेची संद वागडायतात. आतां हे फुडें तर मेळटा त्या पगारांत काम करपाची संवय लावन घेवची पडटली. तशेंच अणभव मेळचो म्हूण पगारा शिवाय काम करपाचो अणभव लेगीत उपेगी पडूं शकता. जशी आमचे कडे स्वेत्सा निवृत्ती आसता तशी ही स्वेत्सा सेवा म्हणू येता. जायत्या व्हड देवळांनी जावं वा व्हड संस्थांनी अशी स्वेत्सा सेवा दिवपी लोक दिसतात. अर्थान तांकां पयशांची गरज नासता. पूण अणभवा खातीर तुमकां अशी संद घेवपाक जाय. गोंय सरकारान गोंयां भितर आयआयटी, एनआयटी, आंतरराष्ट्रीय कायदो कॉलेज, फॉरेन्सिक शिक्षण घेवपाची तजवीज केली, ताचे फाटल्यान तांचो उद्देश स्पश्ट आसा. थळाव्या विद्यार्थ्यांनी हेर फाट्यांचो लेगीत विचार करचो. शिक्षणाचो थर वाडचो म्हूण कोडिंग, रोबोटिक्स सारके विशय शाळांनी सुरु केल्यात. ताचोच एक भाग म्हळ्यार अभियान नांवाचें बिगर सरकारी संस्थेन सरकारी माणकुलीं भुरगीं शिकतात, त्या प्राथमिक तशेंच माध्यमिक शाळांनी कांय उपक्रम चालीक लायल्यात.

करियरा सारक्या विशयांत तुमचे मदीं कसली कुशळटाय जाय, तशेंच त्या- त्या फाट्यांतल्या नामनेच्या मनशांक निमंत्रित करून विद्यार्थ्यां फुडें तांकां उलोवपाक लावप, प्राथमिक शाळेच्या विद्यार्थ्यां मुखार एखादी गजाल वाचून दाखोवप ह्या सारखे उपक्रम आसात. ताचे खातीर तांकां लोकांची गरज आसा. तुमी तुमच्याच वाठारांतले प्राथमिक शाळेंत सप्तकांतल्यान अर्द वर दोन फावट दिवन मजत करूं शकतात. हांचे खातीर तुमकां स्वेत्सा सेवा दिवची पडटली. तुमी वाचलां आसतलेंच की सांग्या वेलो प्रेमानंद रेकडो हो तरणाटो वालकणी कॉलनी नं 1 मुळाव्या शाळेंतल्या

बरें.

समाजांत कशें वागप हेंय म्हत्वाचें. सगल्यांत पयलीं परोपकार, प्रामाणीकपणाचें शिक्षण दिवंक जाय. म्हणटकच देशाची फुडली पिळगी संस्कारी जातली. सरभोंवतणी नदर मारल्यार आयज कांय तरणाटे फक्त पयशां फाटल्यान धांवतना दिसतात. कायदेशीर, योग्य मार्ग वापरून तें केल्यार कोणूच हरकत घेवचो ना. यशा खातीर केन्नाच शॉर्टकट मारपाक जायना, अशें म्हणटात. पूण चडशे तो मारतात. राजकी फुडाऱ्यां फाटल्यान वावरून आयज जो- तो झटपट गिरेस्त जावपाक सोदता. दर्या वेळांचेर जें चलता, तातूंत चडशे तरणाटेच आसात, अशें लोक उक्तेपणी उलयतात.

फोगाट प्रकरणांत अजून बऱ्योच गजाली उक्ताडार येवपाच्यो आसात. जमीन हातासपाच्या प्रकरणांनीय हेंच. फक्त गोंयकारूच न्हय, तर हातूंत भायलेय तरणाटे आसात. सरकारान घुंवळे वखदां आनी जमीन रुपांतरां, त्यो विकपाचीं प्रकरणां गंभीरपणान हाताळ्ळीं जाल्यार आमचें गोंय खंयचे दिकेन चल्लां तें स्पश्ट जातलें.

एक म्हण आसा ‘दुरुन डॉंगर साजरे’, ती गोंयाक लागू जाता. जितले सोबीत आनी सुंदर गोंय भायल्यान पळोवंक दिसता तितलेंच तें भितरल्यान सामकें पोखरून खालां. केन्ना आनी कोणे हें

मनीस जल्माक आयलोच म्हूण जायना ताचे कुडीचे सगले अवयव सारके आसपाक जाय. जशे नाक, कान, दोळे, हात, पांय. एकाद्रें भुरगें अपंगूळ जल्माक आयलें जाल्यार ताका आनी ताच्या घराब्याक कितल्यो खास्ती काडच्यो पडटात हाचो अदमास ना केल्लो बरो. केन्ना- केन्ना शिक्षीत धड- धाकट आशिल्ले मनीस लेगीत आपली जीण सावरूंक शकनात. निरास जावन भोंवतात आनी आपल्या नशिबाक दुशणां दिवंक लागतात. आतां हेंच पळ्यात देस स्वतंत्र जावन 75 वर्सा पुराय जालीं तरी कांय लोकांच्या नशिबांत अन्न, वस्त्र आनी आलाशिरो अजून ना. हाका कितें म्हणचें ? तांच्या नशिबाचो दोश काय हो, दुशण कोणाक दिवंचें, सरकाराक कांय तांच्या जल्मवाल्याक? सरकारान सगल्यां खातीर वेग-वेगळ्यो येवजण्यो तयार केल्ल्यो आसता. सरकाराचें कामच तें जाचो लाव लोक घेवंक लागिल्ल्यान अन्न आनी वस्त्र हे प्रस्न तरी बऱ्या पैकी सुटिल्ले दिसतात. तशेच आर्थिक कमजोर गटा खातीर लाइफ इन्सूरंसाची (लो इन्कम ग्रूप हाउसींग स्कीम) जाचो आधार घेवन घर घेवप सोपें जालां. हाचो अर्थ बेघर आशिल्ल्यांचो आंकडो कमी जाला असोय न्हय. तो आंकडो वाडत आसा.

दोन वर्सां पयलीं पुराय देसातली परिस्थिती बिकट जाल्ली. तांतूत गोंयकार समाज लेगीत घुसपल्ली. सगल्यांची आर्थिक परिस्थिती निश्चीतच फिसकटिल्ली. तांची निसरलेली गाडी रुळार परती आयल्या काय ना हाचीय आमकां जाण ना, पूण मनशाच्या खाशेलेपणाची जाण आमकां आसा. मनीस म्हणटा तो प्राणी केन्ना वगी बसपी न्हय. उदकांत बुडटा तो जसो हातपांय मारून तडीक येवचो यत्न करता. तशी शी मनशाची अवतिकाय जाल्ली आसा. एक प्रस्न सोडयता म्हणसर दुसरो प्रस्न हाजीर. तो निभयता म्हणसर तिसरो तयार. तरी लेगीत आपले परीन संकश्टांतल्यान भायर सरपाचो यत्न मनीस करीत रावतात

अध्ययन फावंडेशन : एक संद

तुमी कोणाक तरी सांबाळू शकतले, हाचो विचार करून अर्ज करात. संकेतस्थळ आसा www.goaonline.gov.in आनी तुमी 20 सप्टेंबर मेरेन अर्ज धाडू शकता.



प्रा रामदास केळकार
9822583275

■ **ई-मेल:** bhaangarbhui@gmail.com (बातल्या खातीर) bhaangarbhueditorial@gmail.com / (लेख आनी साहित्या खातीर) / bhaangarbhuinadv@gmail.com (जायरातीं खातीर), ■ **सुचोवणी:** अंकांत व्यक्त जावपी मतां कडेन संपादक-प्रकाशक-मालक सहमत आसतलेच अशें ना. मजकुराची जापसालदारकी बरोवपी- जायरातदार हांची आसतली.


सरकारी प्रशासनांत लांच, वशिलो, टक्केवारी हे प्रकार आसात, ते करपी गोंयकारूच न्हय? मागीर तांच्या शिक्षणाचो कितें उपेग जालो? तें तांकां मोहा पसून फाटीं ओडपाक शकलें ना. मनशाचेर संस्कार जाल्ले आसतात, पूण कांय गजाली मुखार आयल्यो काय संस्कारी बाबूंच्योय वायट प्रवृत्ती नागान फणो काडचो तश्यो उब्यो जातात. आमच्या देशांत लाखांनी काळजांनी दुसऱ्यां विशीं दुस्वास दिसता, सुवार्थ झळकता, लाचारी, भेदभाव पळोवंक मेळटा, तो ना करपी शिक्षण आसा आमचे कडेन? ह्या दुर्युणाचो त्या मनशाक लाव जाता आसत, पूण समाजाक तो मनस्ताप दिवपी थारूं येता. तातूंत आमचो समाज अनुकरणप्रिय, स्वता पुरतें पळोवपी. एकलो वाकडे वाटेर चलता आनी ताका येश मेळटा, अशें दिसत जाल्यार बोकडां भशेन सगले ताच्या फाटल्यान वतात. खर तत्वां, विचारधारेच्या मनशांनी पसून मेंदू साकांत घालून माळ्यार उडयल्यात. वारें, मोड आयलें तरी फोलेरा प्रमाण तटस्थ रावन समाजाक उजू मार्ग दाखोवपी चड लोक आमची शिक्षण पद्दत तयार करपाक शकली ना. शिक्षणान गिन्यानी तयार जावचेच, पूण मनीसपण मानपी मनीस चड तयार जावंक जाय. तांचोच आतां उणाव दिसता.

होमखण

काय ना ? हीच तर जिविताची खासीयत. आमचें गोंय तशें ल्हान राज्य. पूण पर्यटनाचे नदरेन व्हड. देसी- विदेशी पर्यटक हांगा मौज- मस्ती करूंक येतात. सरकाराक आनी वेवसायिकांक येणावळ मेळटा. पूण आम आदमीक कितें मेळटा आसत तर ती म्हारगाय, प्रदुशण आनी मनस्ताप. पर्यटनाक लागूनच हांगा जिणें गरजेच्या वस्तुंचें मोल दिसान दीस वाडत वता. हाचो फटको पुराय गोंयकार समाजाक बसता म्हणल्यार म्हजी चूक जावची न्हय. गोंयकारांचीं बोल्सां रिकामी जावपाक आनीक एक कारण म्हणल्यार गोंयचे लोक उंचेल्या पावंडयाचें जिवीत जगतात. पयशेय चड खर्च करतात. खाणां जेवणां आनी फोलां मारपाचे बाबतीत तर अशेो दुडू मोडपाक तयार आसतात. परिणाम खर्च देमायज आनी दुबळी आर्थिक परिस्थिती.

हांगा सरले तरनाटे शिकून सवरून रोजगार केन्ना मेळटलो हाची वाट पळयत बसतात. पूण तांच्या हाताक फकत निर्शेणी शिवाय आनीक कांय येना. नोकरभरती मुयेच्या गतीन जाल्ली दिश्टी पडटा. कांय सरकारी क्षेत्रांत नोकर भरतीची प्रक्रिया सुरु जाल्या पूण शिक्षण क्षेत्रांत शिक्षकांचो उणाव आसा तो अजून पुराय जाल्लो दिसना. गोंयच्या तरनाट्यांक फावो सारक्यो नोकऱ्यो मेळना जाल्ल्यान ते विदेशांत धांव मारतात हाचे कितें? रस्ते रूंद आनी नितळ जावंक लागल्यात, पूण अपघातांचो आंकडो वाडला. हाकाय सरकाराक दोश दीत रावतले? आमी सिवीक सेन्स केन्ना शिकतले तर? नितळसाणीचे बाबतीत आमी गोंयकार अजून शिक्षीत जावंक नात, अशें दिसता कारण कोयरा आयदना दवरिल्ली आसतना कोयर जळीमळीं पातळिल्लो दिसता.

गोंय मुक्त जावन साठ वर्सा जाली तरी तेच प्रस्न, त्योच समस्या आनी त्योच चिंता गोंयकारांक सतायत आसता. त्यो सगल्यो चिंता पयस जावन तरनाट्यांक जिणेचो स्वाद घेवंक मेळटलो काय ना हो चिंता करपा सारको प्रस्न आमचे मुखार उबो रावला. कारण जनतेन वेंचून दिल्ले लोकप्रतिनीधी हेवटेन तेवटेन उडयो मारूंक लागतात तेन्ना मतदार राजान कोणाच्या तोंडाकडेन पळोवंचें होय प्रस्न अनुत्तरीत उरता. मराठीत एक म्हण आसा ‘दुरुन डॉंगर साजरे’, ती गोंयाक लागू जाता. जितले सोबीत आनी सुंदर गोंय भायल्यान पळोवंक दिसता तितलेंच तें भितरल्यान सामकें पोखरून खालां. केन्ना आनी कोणे हें कोडे गोंयकार सोडवपाचो यत्न करीत रावतात. पूण यश मात कशेंच येना.



एच. मनोज
9822441417

प्रसार माध्यमांची उतरावळ - 3



Absence

Abrupt अचकीत, एकदम
Absconder फरारी
Absence गैरहजेरी, अनुपस्थिती
Absolute पूर्ण, अमर्याद
Absolve गुन्यांवांतल्यान दोशमुक्त करप
Absorb जिवोवन घेवप, चिटून घेवप
Absorption चिटप
Abstain पयस रावप, अनुपस्थित रावप
Abstinence संयम



Abstract सार, सारांश; अमूर्त
Absurd विसंगत, अर्थहीन
Abundance खातड
Abundant चिकार, उपाट
Abuse गाळी सवप, गैरवापर

■ **मुद्रक आनी प्रकाशक प्रमोद आचार्य** हांणी प्रुडेंट मिडिया (गोवा) प्रा.लि. गोंय हांचे वतीन हें पत्र एलेगंट ऑफसेट प्रिंटर्स प्रा. लिमिटेड, लॉट नं. **234**, थिवी इंडस्ट्रीयल इस्टेट करासवाडो, म्हापशें-गोंय हे सुवातेर **छापून** दुसरो माळो, फोर्थ इस्टेट (कामत मॅट्रोपोलीस) सांत इनेज, पणजी-गोंय हांगां **प्रकाशीत** केलें.

■ **संपादक: महेश महादेव दिवेकार** (पीआरबी कायद्या खाला संपादकी जबाबदारी)
■ **पणजी कचेरी:** दुसरो माळो, फोर्थ इस्टेट (कामत मॅट्रोपोलीस) सांत इनेज, पणजी-गोंय हे सुवातेर उजवाडायलें. फोन नं. **2405952**.

■ **ई-मेल:** bhaangarbhui@gmail.com (बातल्या खातीर) bhaangarbhueditorial@gmail.com / (लेख आनी साहित्या खातीर) / bhaangarbhuinadv@gmail.com (जायरातीं खातीर), ■ **सुचोवणी:** अंकांत व्यक्त जावपी मतां कडेन संपादक-प्रकाशक-मालक सहमत आसतलेच अशें ना. मजकुराची जापसालदारकी बरोवपी- जायरातदार हांची आसतली.



16व्या राधा मुकुंद नायक वक्तृत्व सर्तींत मृगना सावयकार पयलें

■ भांगरभूंय । खबरां मेज

पणजी: कोंकणी भाशा मंडळ, गोंयान आसागांवच्या ज्ञानप्रसारक मंडळ महाविद्यालयाच्या (डी.एम.सी) जोड पालवान आयोजीत केल्ले 16वे राधा मुकुंद नायक वक्तृत्व सर्तींत पणजेच्या धेंपो उच्च माध्यमीक विद्यालयाच्या मृगना सावयकाराक पयलें इनाम फावो जालें. दुसरें इनाम कवळेंच्या श्री सरस्वती उच्च माध्यमीक विद्यालयाच्या निधी नायक हाका जाल्यार तिसरें इनाम पेडणेंच्या हरमल पंचक्रोशी उच्च माध्यमीक विद्यालयाच्या लार्थ फर्नांडीस हाका फावो जालें. वाळपयच्या सरकारी हाका माध्यमीक विद्यालयाच्या निलांबूज ठाकूर, कवळेंच्या एस. एस. समिती उच्च माध्यमीक विद्यालयाची सर्व्हा पाटील तशेंच रोझरी उच्च माध्यमीक विद्यालयाची शर्वीन मायरन

► कोंकणी भाशा मंडळ आयोजीत सर्त



16व्या राधा मुकुंद नायक वक्तृत्व सर्तींत जैत मेळिल्ल्या विद्यार्थ्या वांगडा प्राचार्य प्रो. डी. बी. आरोलकार, सुभाश नायक, प्रशांत नायक, अन्वेषा सिंगबाळ आनी हेर मानेरस्त.

डायस हांकां उमेद वाडोवपी इनामां फावो जालीं.	हार्लीच जाली.	जाल्ले. पर्वरीच्या विद्या प्रबोधिनी
ही सर्त महाविद्यालयाच्या सभाघरांत	सर्तींत गोंयभरच्या उच्च माध्यमीक विद्यालयांचे 29 सर्तक वटेंकार	महाविद्यालयाचे सहाय्यक प्राध्यापक कुलदीप कामत, सांखळेच्या

जायंट्स ग्रुप ऑफ वास्कोन विद्यार्थ्यांक भेटयले बुद्दीबळ बोर्ड

■ भांगरभूंय । प्रतिनिधी

मुरगांव : जायंट्स ग्रुप ऑफ वास्को वतीन जायंट्स सेवा सप्तका निमतान केळशी हांगच्या सेंट अन्स हायस्कुलाच्या विद्यार्थ्यांक बुद्दीबळ बोर्ड भेटयले.

जायंट्स ग्रुप ऑफ वास्को वतीन जायंट्स सेवा सप्तक मनयलें. ताचोच एक वांटो म्हणून जायंट्स ग्रुप वास्कोन जायंट्स सेवा सप्तका निमतान सेंट अन्स हायस्कुलाक भेट दिवन शाळेंतल्या भुरग्यां खातीर बुद्धिबळ बोर्ड वाटले.

जायंट्स ग्रुप वास्कोचे अध्यक्ष दामोदर नायक हांणी हे बुद्दीबळ बोर्ड वाटले. शाळेच्या वेवस्थापनाक आंतर वर्गीय बुद्दीबळ सर्त आयोजीत करपा खातीर नायक हांणी मागणी



विद्यार्थ्यां वांगडा जायंट्स ग्रुप ऑफ वास्कोचे पदाधिकारी. वांगडा शाळेंतले शिक्षक. (मिलिंद काकोडकार)

केली. जाचो खर्च जायंट्स ग्रुप ऑफ वास्को उखलतलें अशीय हमी दिली.	बुद्दीबळ सर्तीक लागून नवे विद्यार्थी फुडें सरतले अशें तांणी सांगलें.	ह्या वेळार जायंटचे परशुराम गणाचार्य आनी हेर वांगडी हजर आशिल्ले.
--	--	---

श्री दुर्गादेवी कला आनी सांस्कृतीक मंडळ केपें वतीन आयच्यान नवरात्रोत्सव

■ भांगरभूंय । प्रतिनिधी

केपें: श्री दुर्गादेवी कला आनी सांस्कृतीक मंडळ केपें वतीन 26 सप्टेंबर ते 4 आक्टोबर मेरेन केपें नगरपालिका चौकांत दुर्गापुजनाचें आयोजन केलां.

आयज सकाळीं घटस्थापना, सांजेवेळार केपें सगीत केद्रा वतीन ‘समरस’ ही कार्यवळ जातली. सद्यां सकाळच्या 9.30 वरांचेर अभिशेक आनी आरती, सांजच्या 7 वरांचेर आरती, प्रसाद आनी रातच्या 8 वरांचेर गरबा दाडिया लायव्ह म्युझीक कार्यवळ जातली.

तशेंच 27वेर सांस्कृतीक कार्यवळ, 28 सप्टेंबराक सांजच्या 5 वरांचेर दुर्गा देवी कला आनी सांस्कृतीक आरती

वास्कोच्या वायू स्पर्श क्लबा वतीन नवरात्र उत्सव

■ भांगरभूंय । प्रतिनिधी

मुरगांव : पिशें डोंगरी वास्को हांगा हॉटेल उर्वशी फाटल्यान ग्रेटर क्लास इमारती लागसार, वायू स्पर्श सोशल ऑपड कल्चरल क्लब वास्को वतीन 3ऱ्या दुर्गा आनी नवरात्र उत्सवाचें आयोजन आयज, ता. 26 सप्टेंबर ते बिरेस्तार ता. 6 ऑक्टोबर मेरेन केलां.

ह्या निमतान सोमार ता. 26 सप्टेंबराक श्री दुर्गा देवीची स्थापना पुजा आनी हेर धर्मीक विधी जातल्यो.

दनपरां आरती आनी तिर्थप्रसाद जातलो. तशेंच सदांच सकाळ, सांजवेळार पुजा, आरती आनी तिर्थप्रसादाची कार्यवळ जातली. बिरेस्तार ता. 6 ऑक्टोबराक सांजच्या स वरांचेर विसर्जन मिरवणूक वतली आनी श्रींचे विसर्जन बायणा दर्यांत मंडळान कळयलां.

दिवचल आनी सत्तरी म्हाल ओबीसी महामेळाव्याचें 2 ऑक्टोबराक आयोजन

ओबीसी समाजांतल्या विविध मानेरस्तांचो करतले भोवमान

■ भांगरभूंय । प्रतिनिधी

दिवचल: अखिल भारतीय ओबीसी महासभा गोंय विभागा वतीन आयतार ता. 2 ऑक्टोबराक पुराय दिसभर सांखळेच्या रवींद्र भवनांत दिवचल आनी सत्तरी म्हाल ओबीसी महामेळाव्याचें आयोजन केलां. ह्या मेळाव्यांत उक्तावण आनी समारोप कार्यवळी वांगडा विविध कार्यवळींचें आयोजन केलां, अशी म्हायती दिवचल पत्रकार सभाघरांत घेतिल्ले पत्रकार परिशदेंय दिली. अखिल भारतीय ओबीसी महासभा गोवा विभागाचे अध्यक्ष शशिकांत घाडी हांणी हे विशीं म्हायती दिली.



पत्रकार परिशदेंत ओबीसी महामेळाव्याची म्हायती दितना महासभेचे अध्यक्ष शशिकांत घाडी, वांगडा पंकज नमशीकार, प्रिया शेट, विठोबा घाडी, संतोष आखाडकार, प्रिया धुरी आनी हेर.

सकाळच्या 10 वरांचेर हो मेळावो सुरू जातलो. रवींद्र भवनांतल्या मुखेल सभाघरांत ह्या मेळाव्याचें उक्तावण जातलें. मुखेल सोयरे म्हणून मयेंचे आमदार तशेंच फलोत्पादन महामंडळाचे अध्यक्ष प्रेम्रेंड शेट, आदले आमदार नहरी हळदणकार आनी हेर हाजीर रावतले. ह्या वेळार ओबीसी समाजांतल्या विविध मानेरस्तांचो भोवमान करतले. तशेंच यादस्तीक प्रकाशीत करतले.

उक्तावण सुवाळ्या उपरांत दुसऱ्या सत्रांत भेसवण सर्त जाले जावन ओबीसी विशयाचेर चर्चासत्र जातलें. हातूंत साहित्यीक, लेखक डॉ. प्रकाश वजरीकार, मायती

समाज भाव आनी फुडारी बाळा राया मापारी हांच्या तैलचित्राचें ह्या सुवाळ्याक अनावरण करतलें. स. बाळा राया मापारी हांचो फोटो ओबीसीचे दरेक कार्यवळींत एक प्रेरणा दिवपी म्हणून लायतले, असे शशिकांत घाडी हांणी सांगलें.

हे पत्रकार परिशदेक ओबीसी महासभेचे राज्य समन्वयक पंकज नमशीकार, कार्यकारी अध्यक्ष संतोष आखाडकार, राज्य महिला समन्वयक गौरी धुरी, महामेळाव्याचे कार्याध्यक्ष विठोबा घाडी, दिवचल म्हाल महिला अध्यक्ष प्रिया प्रेम्रेंड शेट, महेश आमोणकार, आनंद घाडी, अजित खांडोडकार, विठ्ठल घाडी, सचीव प्रकाश घाडी, प्रसिध्दी माध्यम समन्वयक रविराज च्यारी आनी हेर हजर आशिल्ले.

नितळसाणेचो मंत्र दरेकल्यान आपले जिणेचो एक भाग करचो

संध्या खाडिलकार: नगरगांव पंचायती वतीन नितळसाण मोहीम

■ भांगरभूंय । प्रतिनिधी

वाळपय: आयच्या काळांत नितळसाण म्हत्वाची. नितळसाणेचो मंत्र दरेकल्यान आपले जिणेचो एक भाग करचो. फुडाराक भारत नितळसाणेचे नंदरेन पयल्या क्रमांकाचेर पावूंक शकता अशें नगरगांव पंचायतीची सरपंच संध्या खाडिलकार हांणी सांगलें. नगरगांव पंचायतीन आयोजीत केल्ल्या नितळसाण मोहिमेच्या उक्तावण सुवाळ्याक ती उलयताली.

नगरगांव सरकारी माध्यमीक शाळेंत ही कार्यक्रम आयोजीत केल्ली. हातूंत शाळेचीं विद्यार्थी, शिक्षक, पालक आनी पंचायतीचे पांच वांगडी वांटेकार जाल्ले.

ह्या वेळार आयोजीत केल्ले कार्यवळींत माचयेर पंचायतीचे पंच वांगडी चंद्रकांत मानकार, राजेंद्र अयंकार, मामू खरवत, देवयानी गांवकार, स्वयंपूर्ण मित्र निलेश गांवस, पंचायतीचे सचीव विनायक



नगरगांव पंचायती वतीन आयोजीत केल्ले नितळसाण मोहिमेंत वांटेकार जाल्ली सरपंच संध्या खाडिलकार, पंचवांगडी चंद्रकांत मानकार, देवयानी गांवकार, राजेंद्र अयंकार, निलेश गांवस, विनायक गांवकार, विद्यालयाचे शिक्षक, भुरगीं आनी पालक.

गांवकार, पंचायतीचे सगळे कर्मचारी, विद्यालयाचे शिक्षक हजर आशिल्ले. नितळसाणे विशीं फुडें उलयतना	खाडिलकार हांणी सांगलें, सध्या भाजपा सेवा कार्यावळ घडोवन हाडटा. त्या निमतान नितळसाण	मोहीम हातांत घेतल्या. दरेकल्यान स्वता कडल्यान नितळसाणाचो मंत्र सुरू करप खूब गरजेचें. स्वता घर
---	--	---

पंचायतीन आतां मेरेन नितळसाण मोहिमेचेर खासा लक्ष दिलां. फुडाराक अश्यो कार्यवळीं सतत घडोवन हाडप गरजेचें. गांवांतल्या सभाजसेवा संस्थां वरवीं गांवच्या नितळसाणेचेर लक्ष दिवप खूब गरजेचें आनी अश्यो कार्यवळी फकत शाळेंत मर्यादीत दवरच्यो न्हय. ताका लागून पंचायतींनी फुडाकारा घेवंचो.

— निलेश गांवस, स्वयंपूर्ण मित्र

नितळ केल्या उपरांत गांव नितळ करपाचेर लक्ष केंद्रीत करचें. मागीर म्हालांनी आनी राज्यांत तुमचें योगदान म्हत्वाचें थारतलें अशें तिणें सांगलें. उपरांत नगरगांव भागांत नितळसाण मोहीम आयोजीत केल्ले. हातूंत भुरग्यांनी विशेश लक्ष दिलें. शाळेभोंवतणी आशिल्लो कोयर काडून वाटार नितळ केलो.



दिवचल अर्बन बँकेचे वर्सुकी बसकेंत उलयतना अध्यक्ष गुरुदत्त संझगिरी. वांगडा उमेश, रोहित, प्रविण झांटये, रामचंद्र गर्द, पल्लवी साळगांवकार, सुरेश पर्रीकार, रामचंद्र गर्द आनी हेर.

दिवचल अर्बन बँकेक दोन कोटींचो फायदो समाजीक, शिक्षणीक आनी हेर मळांचेर बँकेचें म्हत्वाचें योगदान: संझगिरी

■ भांगरभूंय । प्रतिनिधी

दिवचल: सहकार मळार फाटल्या कितल्याशाच वर्सां सावन कार्यरत आशिल्ले दिवचल अर्बन कॉ. ऑप. बँकेक चालू अर्थीक वर्सां दोन कोटी दोन लाखांचो फायदो जालो. अर्थीक उलाढाली वांगडा समाजीक, शिक्षणीक आनी हेर मळांचेरूय बँकेचें म्हत्वाचें योगदान आसा. भागधारक, गिरायक, जनतेचे सहकार्य आनी सेवाभाव राखपी अधिकारी आनी कर्मचारी वर्ग हांच्या बळार बँकेन हें येस मेळयल्ल्याचें अध्यक्ष गुरुदत्त संझगिरी हांणी सांगलें. दिवचल अर्बन बँकेच्या भागधारकांची वर्सुकी बसका

प्रधान कार्यालय नंदनवन दिवचल हांगा जाली.

माचयेर उपाध्यक्ष प्रवीण झांटये, उमेश झांटये, डॉ. शेखर साळकार, रामचंद्र गर्द, विनायक शिरोडकार, रामानंद नाटेकार, पल्लवी साळगांवकार, सुरेश नायक, रोहित झांटये, रोहिदास जल्मी, सुविधा कडकडे, सुरेश पर्रीकार, वेवस्थापकीय संचालक विठ्ठल प्रभुदेसाय, तशेंच भागधारक हजर आशिल्ले.

गिरायकांक आधुनीक सुविधा दिवन उत्कृश्ट सेवा दिवपाक ही बँक सदांच फुडें आशिल्ल्या कर्मचार्यांक तशेंच बँकेच्या अधिकार्यांक आनी

संचालकांक भागधारकांनी परबीं भेटयलीं.

ह्या वेळार विविध विशयांचेर भागधारकांनी सुचवण्यो केल्यो. अध्यक्ष संचालक मंडळ तशेंच अधिकारी वर्गान विचारिल्ल्या प्रस्नांक योग्य जापो दिल्यो.

बँकेक दरवर्सा प्रमाण अंदूंय ‘ए ग्रेड’ मेळिल्ल्यान भागधारकांनी परबीं भेटयलीं. ह्या वेळार राजेश आमोणकार हांणी बँकेच्या येसा खातीर परबीं भेटयलीं. संचालक विठ्ठल प्रभुदेसाय हांणी वर्सुकी ताळेबंदाचो नियाळ घेतलो. ताका सगळ्यांचे वतीन मान्यताय दिली. प्रवीण झांटये हांणी उपकार मानले.

सांतेरीभाट, वळवयच्या श्री शांतादुर्गा देवळाचो नवरात्रोत्सव

■ भांगरभूंय । प्रतिनिधी

सावयवेंरें: सांतेरीभाट - वळवय हांगच्या श्री शांतादुर्गा देवळाचो नवरात्रोत्सव सोमार ता. 26 सप्टेंबर ते 4 ऑक्टोबर मेरेन विविध धर्मीक तशेंच सांस्कृतीक कार्यवळींचें आयोजन केलां. दर दिसा देवळांत धर्मीक विधी आनी रातच्या 8 वरांचेर चिंतामणी निमकार हांचें किर्तन आसतलें. उपरांत आरती आनी तिर्थप्रसाद जातलो.

ता 26 चाफाडकार कुटूंब, ता. 27 गुले कुटूंब, ता. 28 खेडेकार कुटूंब, ता. 29 अभिषेकी कुटूंब, ता. 30 निगळ्ये कुटूंब, ता. 1 ऑक्टोबर सावयकार कुटूंब, ता. 2 सिंगबाळ कुटूंब अशे तेरेन प्रत्येक रातीची विभागणी केल्या. भक्तांनी ह्या कार्यवळींक हाजीर रावचें असो उलो देवळाचे समितीन मारला.

(मुंबय) हांचे किर्तन आसतलें. उपरांत आरती आनी तिर्थप्रसाद जातलो.

26 सप्टेंबराक धालोत्सव महिला मंडळ (सांतेरीभाट), 27 तारखेक शिमगोत्सव मंडळ (सांतेरीभाट), 28 तारखेक शांतादुर्गा कला संघ (सांतेरीभाट), 29 तारखेक फोणचेभाट ग्रामस्थ, 30 तारखेक प्रमोद नायक (रायबंदर), 1 ऑक्टोबराक रामपुरुष

नवरात्री मोहोत्सव मंडळ (वळवय), 2वेर गुरुदेव कला संघ मायणी, 3 तारखेक हरिभाऊ अभिषेकी धुपे, 4 तारखेक शांतादुर्गा देवस्थान सांतेरीभाट अशे तेरेन दरेक रातीची वांटणी केल्या.

4 तारखेक महानवमीक फळाची पावणी जातली. देवस्थान समीतीन सगल्या भक्तांक हाजीर रावपाचें आवाहन केलां.

म्हापशें कविता सर्तींत अनुराधा कवळेंकार पयलें

■ भांगरभूंय । प्रतिनिधी

म्हापशें : गणेशपूरी म्हापशेंच्या श्री गणेश देवळांत एकवीस दिसांच्या गणेशोत्सवा निमतान आयोजीत म्हापशें शार मर्यादीत कविता सादरीकरण सर्तींत अनुराधा कवळेंकार हाका पयलें इनाम फावो जालें. शिवानंद साळगांवकार हाका दुसरें आनी माणिक शिरोडकार हाका तिसरें इनाम फावो जालें. उमेद वाडोवपी इनाम रेखा महालेनी आनी संजय शेटये हांकां फावो

जालें. ही सर्त भगिनी मंडळ म्हापशें आनी गणेश विश्वस्त मंडळ गणेशपुरी हांच्या जोड पालवान आयोजीत केल्ली. हे सर्तीत वट्ट 30 सर्तकांनी वांटो घेतलो. सर्तींतल्या जैतवंतांक गोवा मराठी अकादमीचे अध्यक्ष प्रा. अनिल सामंत, विश्वस्त मंडळाचे अध्यक्ष सत्यवान भिवशेट, नगरसेविका डॉ. नूतन बिचोलकार, भगिनी मंडळाची अध्यक्ष नीता नाटेकार, सचीव रूपा भक्ता, परिक्षक रिचा शिरोडकार आनी

मोहना हळर्णकार हांचे हस्तुकीं इनामां भेटयलीं.

विश्वास पिळणकार हांचे हस्तुकीं सर्तीचें उक्तावण जालें. कवयित्री अन्घा नेरूरकार हांणी खासा कविता सादर केली. अनुराधा कपें, माया गाड, माणिक शिरोडकार आनी मंदकिनी नानोडकार ह्या जेश्ट सर्तकांनी हे सर्तींत वांटो घेतलो. भगिनी मंडळाची सुनिता कळंगटकार, किरण कंकैया, सुवर्णा मळीक हांणी ही सर्त येसस्वी करपा खातीर सहकार्य केलें.

मानसी बडवेचीं खांडेपार नवरात्रोत्सवा निमतान किर्तनां

■ भांगरभूंय । खबरां मेज

पणजी: खांडेपारच्या श्री शांतादूर्गा देवळांत नवरात्रोत्सवा निमतान पुणेची किर्तनकार मानसी बडवे हांचें किर्तन जातलें, अशी म्हायती देवळाचे पुजारी प्रकाश घाटे हांणी दिली. ता.26 सप्टेंबराक घटस्थापने

पसून नवरात्रोत्सवाक सुरवात जातली. हो उत्सव बुधवार ता. 5 ऑक्टोबर मेरेन चलतलो. ह्या निमतान नेमान सकाळीं धर्मीक विधी, सांजच्या 7.30 वरांचेर मानसी बडवे हिचें किर्तन जातलें. तांकां पेटयेर प्रदीप शिलकार, तबल्यार ऋषिकेश फडके साथ दितले. उपरांत मखर मिरवणूक

आनी महाआरती, प्रसाद जातलो. ता. 5 ऑक्टोबराक दसऱ्या दिसा सांजच्या 4 वरांचेर श्रींची मुर्ती पालखेंतल्यान आपट्याच्या पेडाचेर मिरवणूक काडटले आनी कौल प्रसाद जावन पावणी जावतली अशें देवळाचे अध्यक्ष संदीप खांडेपारकार हांणी कळयलें.

जुवारी न्हंयेचे देगे वयली संतोषी माता



केमें तालुक्यांतलो कुडचडे मतदारसंघ खूब ल्हान, पूण सैमाचे गिरेस्तकायेन भरिल्लो वाठार. सांगे, केपें, धारबांदोडा तालुक्याच्या लोकांचें कुडचडकारां कडेन आपुलकायेचें नातें. देवळां, कपेलां, मशिदी, दुर्गा, शेतां, दोंगर, झरे माणकुल्या कुडचडयाची सोबीतकाय वाडयता. समाधान, आनंद दिता. ह्या वाठारांतले हिंदू, मुस्लीम, क्रिस्तांव लोक एकवटान सण, उत्सव मनयतात. विंगड विंगड कलाकारांनी भरिल्ल्या कुडचडे वाठारांत संस्कृतायेची धन दौलत मेळ्ळ्या. सैमदेणें पसरलां. ह्या सैमाचे वेंगेत जुवारी न्हंयेचे देगेर बशिल्ली जागृत देवता श्रीसंतोषी माता. तिची सासाय कुडचडे तशेंच शेजारच्या वाठारांनी पातळ्ळ्या. मातेचें देवूळ कुडचडयार कशें उबें जालें, हाची आख्यायिका अशी...

एक दीस 1996 वर्सा तनुजा प्रभाकर वस्त हिचेर भार आयलो. त्या संचाराचेर मातेन सांगलें कुडचडेच्या सुलें ह्या पवित्र

आनी शांत जाग्यार आपूणच बसतली. थंय आपली मठी बांदात. 27 दिसां भितर उबी जावंक जाय. ती कशी करुन घेवपाची ती आपूण करुन घेतली. 27 दिसांनी देवूळ बांदप भोव कठीण. ती जमीन तर रेब्याची, चिखलाची. रस्त्या परस खोलायेची... आनी २७ दिसां भितर देवूळ कशें उबें जातलें हो प्रश्न निर्माण जालो. तेदवेळार मातेन संचाराचेर सांगलें, तुमी भियेवनाकात. तुमचे भितर बळगें आनी आत्मविश्वास आपूण दितां. तुमी फक्त मुखार सरात. मातेन सांगिल्ले प्रमाण प्रभाकर वस्त आनी तांचे वांगडी त्या जाग्यार गेले, जाग्याची पळोवणी केली. तो जागो पळयल्यार देवूळ उबें जातलें कांय ना अशें तांकां दिसपाक लागलें. पूण अजाप अशें..... मातेच्या सासायेन, तिच्या आशिर्वादान आनी भक्तगणांच्या नेटाचेर 27 दिसां भितर देवूळ उबें जालें. हीच तर व्हड आख्यायिका. कृष्ण

पक्ष पंचमी 1996 वर्सा देवूळ उबें जावन तातूंत अष्टवंदन करुन फोटो पुजन केलें. मातेच्या आशिर्वादान भक्तांची कामां जावंक लागलीं. मातेचो नवस केल्यार मनात आशिल्लीं कामां पुराय जातात, असो लोकांचो भावार्थ, श्रद्धा.

16 शुक्रार संतोषी मातेचो नवस जातकीर मातेच्या देवळांत उध्यापन करतात. तिचो प्रसाद चण्याचो. तन- मनान भक्त मातेक शरण येतात. भलायकी, शिशाण, उद्देग , नोकरी, लग्न हे खातीर भक्त मातेच्या चरणा कडेन नतमस्तक जावन मागणें करतात आनी दर एका भक्तांची मागणी माता आयकता आनी प्रसन्न जाता. आयज हजारानी भक्तगण मातेचें दर्शन घेतात. पर्यटक मोट्या संख्येन देवळांत येतात आनी सरभोंवतणच्या वाठाराचो आनंद घेतात. मातेचो वर्सुकी उत्सव असो - श्रावण शुक्रार, नवराज, मखरोत्सव, दसरो, गुलालोत्सव, संवसार

पाडव्याक दीपोत्सव. जे भक्तगण मातेचे व्रत करतात तांचे 16 उध्यापन अशें कार्यक्रम मनयतात. सुरवातेक बारीक अशें उबें केल्ले मातेचें नवे देवून बांदपाक वीस वर्सां लागलीं. आयज त्या जाग्यार मातेच्या सासायेन आनी भक्तांच्या सहकार्यान भव्य देवूळ उबें जालां. देवळांत मातेच्या कुशीक महाकाली, महागणपती, सरभोंवतणी पंचकन्या. गर्भकुड शटकोनी अशी देवळा भितरली मांडावळ.



संदीप पुंडलिक मापारी
96731 71992z

बायलांचो उत्सव : नवरात्रां

अश्वीन शुद्ध प्रतिपदा म्हणजेच नवरात्रां. तेच दिसा घटस्थापना करतात. ह्या दिसा नवरात्रीचो पयलो दीस. णव राती देवळांत भजन, किर्तन, देवीची पूजा, धर्मीक विधी हांचो संगम म्हणल्यार नवरात्रां. हो उत्सव गोंयांत थारावीक घरांनी करतात. बायलांचे सोवळें ओवळें, घरांत णव दीस कडकडीत शिवराक जेवण. तुळशी मुखार लायिल्ली दिवली... आदले दीस घासून पुसून नितळ केल्लें तुळशी वृंदावन. दुसरे दीस तिका हळड- कुकूम- गंध, फूल घालून पूजा करतात. फुलांची माळ घालतात. अशें णवूय दीस चलता. सकाळीं पूजा करुन दर दिसा फुलांचो माळो, जमल्यार वेगवेगळ्या रंगाच्यो, घालपाची परंपरा अजून चलता.

नवरात्रांची खरी मजा पळोवपाची तर ती अंत्रूज म्हालांत. थंयच्या देवळांनी आकर्शक सजावट करतात. रोजांच्यो व्हडल्यो माळो वापरुन देवळां, गर्भकूड सजयतात. देवीचें मखर सुंदर रंगबिरंगी फोलींनी सोबयतात. देवीक मखरांत आसनाचेर बसयतात. तिका णव वारी कापड, खण्णाची चोळी, भांगराच्यो वस्ती घालतात. दर दिसा वेगवेगळो भेस. तिका वेगवेगळे रुप दितात. केन्ना सरस्वती, महिषासुरमर्दनी, चामुंडा, लयराई, दुर्गा,

जगदंबा अशा रुपांनी ती भक्तांक दर्शन दिता. नवरात्राच्या दिसांनी देवीचें दर्शन केन्ना एकदां मेळटलें हे खातीर तिचे भक्त तळमळतात. सामके पिशे जातात. देवीक आरती, धुपारती, कर्पूरांरती दाखयतात. मागीर मखरांत बसोवन झोके दिवपाची परंपरा फोंडें तालुक्यांतल्या भोवतेक सगल्या देवळांनी आसा. धोल, ताशे, चौघुडो, शंखनादाच्या आवाजांत देवीचें मखर हालयतात. देवीच्या नांवाचो जयघोश करतात. ह्या वेळार शेंकड्यांनी लोक देवळांत हजर आसतात. मखर पळोवन तांची तान- भूक न्हिवता.

फाटल्या 20 वर्सांच्या काळांत नवरात्रीचे णव दीस सोबीत भेस करुन टिपच्यो घेवन दांडिया आनी गरबा खेळपाची प्रथा गोंयांत जायत्या गांवांनी सुरु जाल्या. 30-35 वर्सां पयलीं फक्त सांखळे, कुडचडें, पणजे अशा वेंचिक गांवांनी गुजराती भाव- भयणीं गरबा, दांडिया खेळटालीं. हो मुळांत गुजराती नाच प्रकार. मात आमच्या गोंयांत वांगडा एकूय गुजराती मनीस नासतना गोंयकार चले, चलयो, दादले, बायलो घागरा, चनया, चोली घालून दांडिया खेळटात. गुजरात्यां परस बरो म्हणल्यार जाता. देवीच्या नांवान रात जागोवप हाका नवरात्रीच्या दिसांनी म्हत्व.

नवरात्रांतल्या एका दिसा सरस्वती देवीची मुळाव्या शाळांनी पूजा करतात. शिक्षणाचें म्हत्व पटोवन दिवपाचो हो दीस.

हे सरस्वती
नमन तुझ्या पदकमली
तव ठायी वृत्ती रमली
विद्येचा छंद जयाला
तो नमिल देवी तुजला

ही मराठी प्रार्थना म्हणून शारदा मातेची आराधना जण एक विद्यार्थी करता. ह्या सणा निमतान भुरग्यांच्या कलागुणांक वाव मेळटा. कांय घरांनी नवरात्रां मनयतात. थंय ल्हान मातयेच्या कुंडल्यांनी धान्य घालतात. णव दिसांनी तांकां आंकरी फुट्टा. ताका रुजवण म्हणटात. तशें पळोवपाक गेल्यार नवरात्र म्हणल्यार णव रातीं देवी मुखार जागरण करुन देवीची पुजा, आराधना करप. भजन, गायनां करुन वातावरण भक्तीमय करप. आरत्यांचो म्होवाळ आवाज, धूप, कापराचो सुगंध, फुलांचो परमळ सगळो आसमंत सुगंधीत करता. णव राती णव तरांच्यो. हांसून, नाचून त्यो केन्ना सोंपतात, तें कोणाकूच कळना.



नवरात्रां सोंपलीं काय धाव्या दिसा येतो तो दसरो, म्हणजेच विजयादशमी. प्रत्येक देवळांतलो पालखी उत्सव आनी एकामेकांक भांगर म्हूण दिवपाची शमी, आपट्याचीं पानां. एक आनंदाचो खीण. घरांत देवाची पूजा करुन आवताचीं म्हणल्यार कुदळ, खोरें, हातोडी, पुस्तक, वही, कोयतो, सुरी हांची गंध- फुल घालून पूजा करपाची. गाडी, स्कूटर, संगणक हाचीय लोक पूजा

करतात. तांकां रोजांच्यो माळो घालतात. नवें कितें करपाचो हो म्हूर्त. ते दीस घरप्रवेश, दुकानाचें उक्तावण करतात. दसऱ्याचो म्हूर्त हो सामको शुभ मानतात. साडेतीन म्हूर्तां मदलो तो एक. हे दीस देशभरांत करोडांनी रुपयांचे भांगर, चांदी (नाणी, वस्ती) भारतीय हिंदू लोक विकत घेतात. नवरात्रां, दसरो हो आमचे हिंदू संस्कृतायेचो एक वेगळाव नजो, असो वांटो.



सिद्धी तिळवे
9158200956

श्री महाकालीका कुंभळेश्वर देवळाचो नवरात्रोत्सव

■ भांगरभूंय | खबरांमेज

पणजी: श्री महाकालिका कुंभळेश्वर मंदीर घुवला वाडो ओशेलशिबोले ता. 26 सप्टेंबर सुरु जावपी शारदीय नवरात्रोत्सवा मजगतीं विवीध सांस्कृतीक, अध्यात्मीक, शिक्षणीक अश्या साबार कार्यावळींचो आसपाव आसा.

आयज जावपी किर्तनाक शिवानी सुहास वझे, सना सोटेलकार, मनस्वी नायक हांचो आसपाव आसा. 27वेर स्वर संध्या भजन व भक्तीगीतांची कार्यावळ, 28 ऑगस्ट

फुगडी, 29 ऑगस्ट घुमट आरती , 30 ऑगस्ट परंपरीक लोकनृत्य, 1 सप्टेंबराक डान्स गोवा डान्स ही नाचाची कार्यावळ जाणली. 2 सप्टेंबर रांगोळी आनी फॅन्सी ड्रेस कार्यावळ, 3 सप्टेंबर दांडिया गरबा नाचाची कार्यावळ, 4वेर संगीत रजनी कराओके आनी 5 सप्टेंबराक दसऱ्या दिसा गुणैस्त विद्यार्थ्यांचो भोवमान करतले. हे कार्यावळींचें आयोजन श्री महाकालीका कुंभळेश्वर कला मंडळ आनी गोवा कला संस्कृती संचालनायाच्या जोड पालवान केल्या.



काणुली - 15

याद

तेगां मदलो म्हालगडो दाट्टो (वादा) सरलो. ताची कूड मातयेक पावोवन निमाणो आदेवस हांवें मागला. घरचीं कोणूय येवंक नांत, मरणाक... ना म्हण म्हजो पूत ना म्हण म्हजीं नातरां. दुसऱ्या भावाच्या घरचीय तीच प्रतिक्रिया. म्हालगडें घर कशें मोडचें? कशें घराचे वांटे करचे, सगळ्यांक आतां तीच खंत. आमचो भाव मेला म्हण भुजोंवक कोणूच ना.

..... दाट्टोचो उगडास अजुनूय घट आसा. ल्हानपणीं आंबे चोरताना, ताणें पाडिल्ले आंबे तो आमकांच दितालो.

...आतां ताणें उबारिल्लें घर आमी चोरूंक येवजिलां.




जेसन पीत SDB
उद्यार - उडुपी



पुस्तक

विचारलें जरी तुवें म्हाका
इश्ट म्हजो कोण अपुरबायेचो?
जाप म्हजी सड्ड करुन
अशेंच जातले इश्ट म्हजे
विचित्र तरेच्या
दर एका पुस्तकाचें
एक- एक पान...

काणयो सांगता म्हाका
इश्ट म्हजे गित्यान वाडयता
समजणी दिता
केन्नाच घात करीना
एकसुरें हांव आसता
सांगात जर म्हाका मेळ्ळो
एकूच पुस्तकाचो,
वेळ असोच मजेन सारता
पुस्तकाच्या वांगडा...
म्हजे इश्ट केन्नाच वायट
म्हाका मागना
राग म्हजेर करीना
हांव जर दुसऱ्या बराबर
वेळ सारता



पुस्तक म्हजेर शीण
लेगीत काडिना
अशे आसात इश्ट म्हजे
तुमीय आपणावन पळोवचे..!



क्रिस्तीना मार्टीन्झ
9960637177

पुरस्तकी ज्ञाना वांगडाच दरेका शिक्षकान विद्यार्थ्यांक समाजहिताचें शिक्षण दिवचें

श्रीरंग बर्वे : सरोजिनी गांवकार हांचो वाळपय भोवमान

■ भांगरभूंय । प्रतिनिधी

वाळपय : पुस्तकी ज्ञाना वांगडाच दरेका शिक्षकान समाजीक मळा वयल्या कितल्याश्याच गजालींचें ज्ञान विद्यार्थ्यांक सातत्यान दिवप गरजेचें आसता. ताका लागून विद्यार्थी सर्वांगी विकासाच्या दृश्टीकोनांतल्यान हुशार जावंक शकतात अशें भाग शिक्षणाधिकारी श्रीरंग बर्वे हांणी सांगलें.

गोंय शिक्षण खात्याचो अदुंचो आदर्श शिक्षक पुरस्कार फावो जाल्ली सत्तरी म्हालांतल्या ठाणे सत्तरींतले मुळावे शाळेंत अध्यापनाचें कार्य करपी ठाणे सरकारी मुळाव्या विद्यालयाची शिक्षिका सरोजिनी गांवकार हांचो सत्तरी म्हाल मुळावे शिक्षक संघटणेचे वतीन भोवमान केलो. वाळपयच्या भाग शिक्षणाधिकारी कार्यालयांत ही कार्यावळ जाली. ह्या वेळार भाग शिक्षणाधिकारी श्रीरंग बर्वे उलयताले.

ह्या वेळार श्रीरंग बर्वे आनी भालचंद्र भावे हांचे हस्तुकीं सरोजिनी गांवकार हांचो शाल, श्रीफळ आनी



आदर्श शिक्षक पुरस्कार फावो जाल्ली शिक्षिका सरोजिनी गांवकार हांचो सत्कार करतना सत्तरी भाग शिक्षणाधिकारी श्रीरंग बर्वे कुशीक भालचंद्र भावे आनी गोंय राज्य मुळावे शिक्षक संघटणेचे अध्यक्ष प्रकाश गांवकार.

भेटवस्त दिवन भोवमान केलो. ह्या वेळार मुळावे शिक्षक संघटणेचे राज्य पांवड्या वयले अध्यक्ष प्रकाश गांवकार हेवूय हाजीर आसले.

सरोजिनी गांवकार ही हाडाची शिक्षिका. तांणी अध्यापनाच्या कार्या

वांगडाच संस्कृती सांबाळपाचे नदरेन म्हत्वाचें योगदान दिलां. भुरग्यांक लोक संस्कृतीचें शिक्षण मेळचें हे खातीर ताें सातत्यान वावुरतात. दरेका शिक्षकान पुस्तकी ज्ञाना वांगडाच भुरग्यांक समाजहिताचेंय

शिक्षण दिवपाची गरज आसा अशें श्रीरंग बर्वे हांणी सांगलें.

तांणी आतां मेरेन केल्ल्या प्रामाणीक कार्याची तांकां पावती मेळ्ळ्या. तांकां फावो जाल्लो आदर्श शिक्षक पुरस्कार हो सत्तरी

म्हालांतल्या दरेका मुळाव्या विभागांत शिक्षणाचें कार्य करपी शिक्षकांचो भोवमान आसा अशेंय बर्वे हांणी सांगलें.

भाग शिक्षणाधिकारी भालचंद्र भावे हांणी सरोजिनी गांवकार हांच्या कार्याचो आदर्श हेर शिक्षकांनी घेवचो आनी आपल्या भुरग्यांक सर्वांगी विकासाच्या दृश्टीकोनांतल्यान प्रोत्साहीत करचें अशें आवाहन केलें.

गोंय राज्य मुळावे शिक्षक संघटणेचे अध्यक्ष प्रकाश गांवकार हांणी सरोजिनी गांवकार हांचें अभिनंदन केलें आनी पुरस्काराक लागून तांची जबाबदारी वाडल्या, ती तांणी पेलची अशें सांगलें. समाजाच्या सर्वांगी विकासाचे नदरेन शिक्षण हो म्हत्वाचो घटक. हो घटक योग्य पद्दतीन भुरग्यांक मेळ्ळ्यार समाज विकासाचो प्रवाह गतीन फुडें वचूंक शकता अशेंय तांणी म्हणलें. आतां मेरेन हांवें केल्ले मेहनतींत आनी ह्या प्रवासांत सहकार्य करपी दरेका घटकाचो हो भोवमान आसा अशें शिक्षिका सरोजिनी गांवकार हांणी सांगलें.

सद्गुरू ब्रह्मेशानंदाचार्य स्वामाजींक दुबय 'विश्व शांती पुरस्कार' भेटयलो

विश्व शांती संमेलनांत शांती, एकचार आनी मनीसकुळयेच्या कार्याची दखल

■ भांगरभूंय । खबरांमेज

पणजी : समाजांत शांती निर्माण करपा खातीर मार्गदर्शन करप, धर्माचें ज्ञान मूल ग्रंथां प्रमाण मार्गदर्शन करप ही धर्मीक लोकांची जापसालदारकी. शांती भायल्यान न्हय जाल्यार भितरल्यान ती दरेकान अणभवूंक जाय जाल्यारूच भायल्यान ताचें दर्शन घडटलें. लोकांनी मनीसपण सांबाळपा खातीर फुडाकार घेवचो. दुबय हें शांतिकाय प्रस्थापीत करपाचें संवसारीक केंद्र म्हणून विकसीत जाता ही खूब खोशेची गजाल अशें अध्यात्मीक धर्मगुरू पद्मश्री विभूषित धर्मभूषण सद्गुरू ब्रह्मेशानंदाचार्य स्वामीजींनी सांगलें.

21 सप्टेंबराक विश्व शांती दिसा निमतान जातीयवाद थांबयता आनी शांतिकाय स्थापन करात ह्या घोशवाक्या खाला कार्वसिल फॉर युनिव्हर्सल पीस हे संस्थे वरवीं विश्व शांती संमेलन 2022 चें आयोजन वर्ल्ड ट्रेड सेंटर, दुबय हांगा केल्लें. ह्या वेळार पूज्य स्वामीजी उलयताले.

दुबय जाल्ल्या ह्या संमेलनांत राष्ट्रीय-आंतरराष्ट्रीय पांवड्यार शांती, एकचार आनी मनीसकुळये खातीर पूज्य स्वामीजींनी केल्ल्या क्रांतीकारक दिव्य कार्याचो दखल घेवन कार्वसिल फॉर युनिव्हर्सल पीस हे संस्थे वरवीं



पद्मश्री सद्गुरू ब्रह्मेशानंदाचार्य स्वामीजींक विश्व शांती पुरस्कार भेटयतना शेख उबील अल मक्लूम.

गोंयकारां खातीर हो खोशेचो खीण : मुख्यमंत्री

पद्मश्री सद्गुरू ब्रह्मेशानंदाचार्य स्वामीजींक विश्व शांती पुरस्कार फावो जाल्ले खातीर पूज्य स्वामीजींचें हांव अभिनंदन करतां. गोंयकारां खातीर हो खऱ्यांनीच खोशेचो खीण अशें मुख्यमंत्री डॉ. प्रमोद सावंत हांणी म्हणलां.

सद्गुरू ब्रह्मेशानंद स्वामीजींक विश्व शांती पुरस्कार भेटोवन तांचो भोवमान केलो. ह्या वेळार शेख उबील अल मक्लूम, खालेद अल मैना, रशील अल नूरी, डॉ. डॉनी थोमस, अॅड,

ब्राह्मोदेवीजी सचिवा - इंटरनॅशनल सद्गुरू फावंडेशन, गोंय, डॉ. स्वप्निल नागवेंकार - अध्यक्ष यूएई कार्वसिल दुबय तशेंच विंगडविंगड क्षेत्रांतले दिग्गज हाजीर आसले.

शिवम हरमलकार हांचें मुंबय फोटो प्रदर्शन

■ भांगरभूंय । प्रतिनिधी

दिवचल : दिवचलचे पूत युवा फोटोग्राफर शिवम हरमलकार हांच्या फोट्यांचें प्रदर्शन येता त्या 27 सप्टेंबराक मुंबयच्या नरिमान पॉइंटांतले परिमल आर्ट गॅलरींत आयोजीत केलां.

शिवम हरमलकार हांचें फोटो प्रदर्शन 27 ते 30 सप्टेंबर मेरेन उक्तें आसतलें. शिवम हो पुणेच्या इंटरनॅशनल सिंबायोसीस विद्यापीठांत विज्युअल आर्टस आनी फोटोग्राफींत बॅचलर ऑफ आर्टसाचें शिक्षण घेता.

फाटले आषाढी एकादशींत ताणें



पंढरपूर वारींत वांटो घेवन फोटो काडल्यात. विंगडविंगड ऍग्लान काडिल्ल्या ह्या फोट्यांचें प्रदर्शन लोकां खातीर उक्तें आसा.

आमोणा- अमरावती सम्राट क्लबाचें दिवाकर शिंक्रे हस्तुकीं उक्तावण

■ भांगरभूंय । प्रतिनिधी

मडगांव : सम्राट क्लब माशेलाचे वतीन सम्राट परिवारांत एका नव्या क्लबाची स्थापना एके सोबीत अशे कार्यावळींत जाली. सम्राटचे संस्थापक दिवाकर शिंक्रे, विद्यमान राज्य अध्यक्ष दीपक नावेंकार, सम्राट क्लब माशेलाचे अध्यक्ष सर्वेश फुलारी, विभागीय अध्यक्ष यदुनाथ शिरोडकार, सम्राट क्लब इंटरनॅशनलाचे विस्तार मुखेली आदले आमदार धर्मा चोडणकार, दीपक तिळवे, सरपंच कृष्णा गांवस, सचिन आपटे आनी राज्य कार्यकारी मंडळाचे उपस्थितींत व्हडा उमेदीन आमोणें पंचायतीच्या सभाघरांत दिवली

पेटोवन स्थापना जाली.

नाच सादर करून सोयऱ्यांक येवकार दिलो. सम्राट क्लब माशेलाचे अध्यक्ष सर्वेश फुलारी हांणी येवकाराचें उलोवप करून नव्या क्लब वांगड्यांक येवकार दिलो. मानेस्तांची वळख मनोज कारापुकार हांणी केली.

विभागीय अध्यक्ष यदुनाथ शिरोडकार हांणी नव्या वांगड्यांक सम्राट क्लबाचो सोपूत दिवन तांकां सम्राट परिवारांत सामील केले आनी फुडले वाटचालीक शुभेत्सा दिल्यो. राज्य अध्यक्ष दीपक नावेंकार हांणी अध्यक्षपदाचीं सुत्रां नवे अध्यक्ष सचिन आपटे हांचे कडेन सोपयलीं आनी मार्गदर्शन केलें. अध्यक्ष सचिन आपटे हांणी संस्कृती सांबाळपाचे



सम्राट क्लब आमोणा अमरावतीचें उक्तावण करतना संस्थापक दिवाकर शिंक्रे कुशीक दीपक नावेंकार, सर्वेश फुलारी, सरपंच कृष्णा गांवस, धर्मा चोडणकार, यदुनाथ शिरोडकार, प्रदीप सबनीस, सचिन आपटे आनी हेर मानेरूत.

काम आनी कार्यावळी आमोणें पंचक्रोशींत करतले अशें सांगून सम्राट

क्लब आमोणा अमरावतींत सम्राटांत वांटेकार केल्ले खातीर उपकार मानले.

आदले आमदार धर्मा चोडणकार आनी दीपक तिळवे हांणी नव्या

नवरात्रां गांवागांवांनी.... देवी अवतरता अनेक रुपांनी !

आगोंदा श्री लाखणेश्वर देवस्थानांत भजनांच्यो कार्यावळी

■ भांगरभूंय । प्रतिनिधी

काणकोण : मुडकूड आगोंदा श्री लाखणेश्वर देवस्थानांत नवरात्रां निमतान विंगडविंगड कार्यावळी आयोजीत केल्यात.

फाल्ग्यां, सोमारा, 26 सप्टेंबराक घटस्थापना. सांजवेळा 7 ते रातीं 9 वरां मेरेन श्री सिद्धीविनायक भजनी मंडळाचे वतीन भजन जातलें. रातीं 9 ते 9.30 वरां मेरेन गणेश कुलकर्णी हांचें रामायण वाचन जातलें. उपरांत प्रसाद आनी उपहार जातलो. मंगळारा, 27 सप्टेंबराक सांजवेळा 7 ते रातीं 9 वरां मेरेन विठ्ठू माऊली महिला भजनी मंडळाचें भजन जातलें. रातीं 9 ते 9.30 वरां मेरेन रामायण वाचन आनी उपरांत प्रसाद आनी उपहार जातलो.

बुधवारा, 28 सप्टेंबराक सांजवेळा 7 ते रातीं 9 वरां मेरेन साळेरुीच्या धनंजय भजनी मंडळाचे वतीन भजन जातलें. रातीं 9 ते 9.30 वरां मेरेन रामायण वाचन आनी उपहार जातलो. शुक्रा, 30 सप्टेंबराक सांजवेळा 7 ते रातीं 9 वरां मेरेन श्री सिद्धीविनायक भजनी मंडळाचें भजन जातलें. उपरांत रातीं 9 ते 9.30 वरां मेरेन रामायण वाचन आनी उपहार जातलो. शेनवारा, 1 ऑक्टोबराक सांजवेळा 7 ते रातीं 9 वरां मेरेन नवी महिला प्रस्तुत भजन जातलें. रातीं 9 ते 9.30 वरां मेरेन रामायण वाचन आनी उपहार जातलो.

आयतारा, 2 ऑक्टोबराक सांजवेळा

7 ते रातीं 9 वरां मेरेन धनंजय भजनी मंडळाचें भजन जातलें. रातीं 9 ते 9.30 वरां मेरेन रामायण वाचन आनी उपहार जातलो. सोमारा, 3 ऑक्टोबराक सांजवेळा 7 ते रातीं 9 वरां मेरेन नवी महिला भजनी मंडळाचें भजन जातलें. रातीं 9 ते 9.30 वरां मेरेन रामायण वाचन, प्रसाद आनी उपहार जातलो.

मंगळारा, 4 ऑक्टोबराक सांजवेळा 7 ते रातीं 9 वरां मेरेन काणकोणच्या भक्तीरंग भजनी मंडळाचें भजन जातलें. रातीं 9.30 वरांचेर रामायण वाचन जातलें. रातीं 9.45 वरांचेर महापुजा जातली. पावणी, प्रसाद आनी महाप्रसाद उदय फडके हांचें प्रवचन जातलें.

भाविकांनी ह्या कार्यावळींक मुजरत हाजीर रावचें अशें आवाहन अध्यक्ष काशिनाथ फळदेसाय हांणी केलां.

अडवलपाले श्री शर्वणी देवस्थानांत भालचंद्रबुवा सिद्धये हांचीं किर्तनां

■ भांगरभूंय । प्रतिनिधी

म्हापशें : अडवलपाल-दिवचलच्या श्री शर्वणी वेताळ म्हारुद्र देवस्थानांत नवरात्रां निमतान ह. भ. प. भालचंद्रबुवा सिद्धये हांचीं किर्तनां जातलीं.

फाल्ग्यां, सोमारा, 26 सप्टेंबर ते 5 ऑक्टोबर मेरेन सदांच सकाळीं अभिशेक, नवचंडी पाठ आनी सकयल दिल्ल्या म्हाजनांचे वतीन णव दीस श्रींचीं फुलां आनी अळकारांनी पुजा जातली. सांजवेळा 5.30 वरांचेर ह. भ. प. भालचंद्रबुवा सिद्धये हांचीं किर्तनां जातलीं आनी उपरांत सांजवेळा 7.30 वरांचेर नामनेच्या भजनी कलाकारांची भजनाची कार्यावळ जातली.

म्हाजन शिवानंद पेटकार

साळ्यांवकार (दरबार-कामुली), चंद्रकांत पेटकार साळ्यांवकार आनी गणपत पेटकार साळ्यांवकार (माडेल थिवी), पेटकार म्हाजन (धुमकर वाडी-पारस), म्हाजन (चिखली-कोलवाळ), सुरेश पेटकार, साळ्यांवकार (थिवी), जयेश पेटकार साळ्यांवकार (गिरी), शांताराम, सुरेश आनी उत्हास पेटकार साळ्यांवकार (हणजूण), मदन, संदीप आनी गुरूदास पेटकार साळ्यांवकार (हणजूण) आनी नंदकुमार पेटकार साळ्यांवकार (मडें) हांचे वतीन श्रींची पुजा जातली.

5 ऑक्टोबराक दसरो मनयतले आनी कौलप्रसादान उत्सवाची सांगता जातली. ह्या दिसाचें येजमानपण चंद्रकांत पेटकार साळ्यांवकार (कोरगांव-पेडणे) हांकां फावो जालां.

दिवचले श्री शांतादुर्गा मंदिरांत महेशबुवा काणे हांचीं किर्तनां

■ भांगरभूंय । प्रतिनिधी

दिवचल : दिवचलच्या गांवकारवाड्या वयल्या श्री शांतादुर्गा मंदिरांत नवरात्रां निमतान फाल्ग्यां, सोमारा 26 सप्टेंबर ते 4 ऑक्टोबर मेरेन सदांच विंगडविंगड धर्मीक आनी सांस्कृतीक कार्यावळी आयोजीत केल्यात. सदांच सकाळीं धर्मीक विधी जातले. पुजा, आरती जातकच सांजवेळा भजन, फुगडी जातली. घुमट आरती जातकच रातीं बायलांचे वतीन नामस्मरण जातलें. उपरांत रातीं 9 वरांचेर महेशबुवा काणे हांचीं किर्तनां जातलीं.

26 सप्टेंबराक चार चौगुले कडल्यान देवीक अभिशेक जातलो. धर्मीक विधी आनी तीर्थप्रसाद



जातकच सांजवेळा भजन जातलें. 27 सप्टेंबर ते 3 ऑक्टोबर मेरेन सदांच सकाळीं 9 वरांचेर बायलां खातीर कुंकुमार्चन जातलें.

शेनवारा, 1 ऑक्टोबर सावन रातीं मखरोत्सव जातलो. देवीक मखरांत

बसोवन झोके दितले. आयतारा, 2 ऑक्टोबराक सकाळीं 10 वरांचेर 108 सामुदायीक श्री सत्यनारायण महापुजेचो संकल्प आयोजीत केला. तशेंच सदांच जावपी विंगडविंगड धर्मीक आनी सांस्कृतीक कार्यावळींत विविध महिला गट भजनी आनी फुगडी गटांत सामील जातले.

4 ऑक्टोबराक धर्मीक विधी, बलिदान, पूर्णहूती, आरती, तीर्थप्रसाद, महाप्रसाद आनी हेर विधी जातले. 5 ऑक्टोबराक दसरो. त्या निमतान देवीक महाअभिशेक आनी हेर धर्मीक विधी जातले. सांजवेळा 5 वरांचेर भांगर लुटपाची कार्यावळ जातली. उपरांत आरती आनी तीर्थप्रसाद जातलो.

ह्या उत्सवाक भाविकांनी व्हडा संख्येन सहभागी जावन देवीचो आशिर्वाद घेवचो अशें आवाहन देवस्थान समितीचे सचीव श्याम गांवकार हांणी केलां.

नगरगांव नवरात्रोत्सव समितीच्यो विवीध कार्यावळी

■ भांगरभूंय । प्रतिनिधी

वाळपय : नगरगांव सत्तरींतल्या श्री शांतादुर्गा देवस्थान सभाघरांत आयोजीत केल्ल्या भौशीक नवरात्रोत्सवा निमतान विंगडविंगड कार्यावळी आयोजीत केल्यात.

फाल्ग्यां, सोमारा, 26 सप्टेंबरा सावन कार्यावळींक सुरवात जातली. दर दिसा धर्मीक, सांस्कृतीक आनी प्रबोधनात्मक कार्यावळी जातल्यो. सदांच सकाळीं देवीची पुजा आनी स्वायशिर्णांची कुंकुमार्चन कार्यावळ

जातली. हे कार्यावळींत बायलांनी व्हडा संख्येन वांटो घेवचो अशें आवाहन आयोजन समितीन केलां.

सोमारा, 26 सप्टेंबराक सकाळीं घटस्थापना जातली. श्रींची पुजा जातकच सांजवेळा 7 वरांचेर हर्षा मनोज गणपुले हांची भक्तीगीतां आनी नाट्यगीतांची कार्यावळ जातली. मंगळारा, 27 सप्टेंबराक सांजवेळा सात वरांचेर जय हनुमान दशावतारी नाट्य मंडळ प्रस्तुत दशावतारी नाटकाचो प्रयोग जातलो.

बुधवारा, 28 सप्टेंबराक

सांजवेळा 7 वरांचेर चिन्मय कामत हांचें किर्तन जातलें. बिरेंस्तारा, 29 सप्टेंबराक सांजवेळा 7 वरांचेर प्राध्यापक रमेश सप्रे हांचें प्रवचन जातलें. शुक्रा, 30 सप्टेंबराक सांजवेळा 7 वरांचेर ब्रह्मदरमळीच्या परब्रह्म कला मंचाचे वतीन संगिताची कार्यावळ जातली. शेनवारा, 1 ऑक्टोबराक सांजवेळा 7 वरांचेर मुळगांवाच्या उदय फडके हांचें प्रवचन जातलें. आयतारा, 2 ऑक्टोबराक सांजवेळा 7 वरांचेर नटरंग सत्तरी प्रस्तुत

'फसले रे फसलें' हें कोंकणी विनोदी नाटक जातलें.

सोमारा, 3 ऑक्टोबराक सांजवेळा 7 वरांचेर सिद्धी पारसेंकार हांचें किर्तन जातलें. मंगळारा, 4 ऑक्टोबराक सांजवेळा 7 वरांचेर प्रवीण मराठे हांणी बरयिल्लें आनी दिग्दर्शीत केल्लें 'दागडू सावधान' हें विनोदी नाटक जातलें.

सगल्या दिसांच्या कार्यावळींनी लोकांनी व्हडा संख्येन येवचें अशें आवाहन आयोजन समितीन केलां.

■ भांगरभूंय । प्रतिनिधी

काणकोण : गांवडोंगेरे वयल्या श्री मल्लिकार्जुन देवस्थानांत नवरात्रां निमतान विविध धर्मीक कार्यावळी आयोजीत केल्यात. ह्या उत्सवा निमतान देवळाच्या प्रांगणांत 26 सप्टेंबर ते 4 ऑक्टोबर मेरेन सदांच सांजवेळा 7 ते रातीं 9 वरां मेरेन पुणेचे नामनेचे किर्तनकार ह. भ. प. मंदारबुवा गोखले हांचीं किर्तनां जातलीं. ह्या किर्तन कार्यावळींक किर्तनप्रमींनी वेळार हाजीर

रावन किर्तनाचो आस्वाद घेवचो अशी विनंती आयोजकांनी केल्या.

फाल्ग्यां सोमारा, 26 सप्टेंबर ते 4 ऑक्टोबर मेरेन सदांच किर्तन जातकच रातीं 9 वरांचेर श्रीची रंगावली पुजा जातली आनी उपरांत महाप्रसाद जातलो.

श्रीचो वर्सुकी दसरोत्सव 5 ऑक्टोबराक दनपरां 3 वरांचेर मनयतले. भाविकांनी व्हडा संख्येन हाजीर रावचें अशें आवाहन गांवडोंगरी नवरात्रोत्सव समितीन केलां.

अस्नोडेंच्या श्री शांतादुर्गा मंदिरांत विंगडविंगड कार्यावळी

■ भांगरभूंय । प्रतिनिधी

दिवचल : मयतें अस्नोडेंचें श्री शांतादुर्गा मंदिर आनी संलग्न देवालयांचे वतीन नवरात्रां निमतान विविध धर्मीक आनी सांस्कृतीक कार्यावळी आयोजीत केल्यात.

ते निमतान 26 सप्टेंबर ते 5 ऑक्टोबर मेरेन अस्नोडेंतल्या विंगडविंगड वाड्या वयल्या भाविकांचे वतीन विविध धर्मीक

आनी सांस्कृतीक कार्यावळी आयोजीत केल्यात. दनपरां एक ते तीन वरां मेरेन महाप्रसाद जातलो. सांजवेळार 7 वरांचेर नामनेच्या भजनी कलाकारांचें भजन जातलें. एक ऑक्टोबराक रातीं 'अनिकेताली मांमेभयण' हें कोंकणी नाटक जातलें. 4 ऑक्टोबराक रातीं दांडिया सादर जातली. ह्या उत्सवांत भाविकांनी सहभागी जावन सहकार्य करचें अशें आवाहन केलां.



9 वर्सां उपरांत भारतान मांयभुंयेत जिखली ऑस्ट्रेलिये आडची टी-20 माळ

सूर्यकुमार, विराट कोहलीचे अर्द शेंकडे: 6 विकेटींनी जैत

■ खबरां संस्था

हैदराबाद: तिसरे वन-डेंत भारतान 6 विकेटींनी जैत मेळोवन 2013 उपरांत मायभुंयेत टी-20 माळ जिखली. भारतान 2-1 अशी ही माळ आपल्या नांवार केली. ते खातीर विराट कोहली आनी सूर्यकुमार यादव हांणी म्हत्वाचें योगदान दिलें. पयल्यो दोन विकेटी 30 धांवड्यांत पडले उपरांत हे जोडयेन तिसरे विकेटी खातीर 104 धांवड्यांची भागिदारी करून भारताक जैताच्या हुमत्याक हाडले. विराट आवट जाल्या उपरांत हार्दिक पंड्यान दिनेश कार्तिका वांगडा घेवन जैताचे सोपस्कार पुराय केले. ऑस्ट्रेलियेच्या 7 बाद 186 धांवड्यांक भारतान 19.5 ओव्हरांत 4 बाद 187 अशी जाप दिवन 6 विकेटीनी जैत मेळयले.

20वी ओव्हर सुरू आसतना जैता खातीर घाई करून विराटान डेनियल सॅम्पस आपली विकेट दिली. तो आवट जालो तेन्ना जैता खातीर फकत पांच धांवड्यो जाय



आशिल्ल्यो. ताणे 48 बॉलांत 4 सके आनी 3 चौक्यांनी 63 धांवड्यो केल्यो. सूर्यकुमारान 5 सके आनी 5 चौक्यांनी 36 बॉलांत 69 धांवड्यो केल्यो. हार्दिक 25 धांवड्यांचेर नाबाद उरलो. सॅम्सान दोन विकेटी घेतल्यो. मोहालींत ऑस्ट्रेलियेन पयले टी-20त भारताक हारयले. नागपूर आनी हैदराबादची मॅच जिखून भारतान माळ आपल्या नांवार केली. अक्षर पटेलान ऑस्ट्रेलियेच्यो 3 विकेटी 33 धांवड्यांत घेवन

जैताक हातभार लायलो. फॉर्मीत नाशिल्ल्या केएल राहुलाक (1) डेनियल सॅम्सान पयलेच ओव्हरांत बाद करून भारताक पयलो धपको दिलो. 30 धांवड्यो जाल्ल्यो तेन्ना पॅट कुमिन्सान रोहित शर्माक डेनियल सॅम्व कर्वाी कॅच आवट करून सगळ्यांत व्हडलो धपको दिलो. मात विराट कोहली आनी सूर्यकुमार यादव ही जोडी जमली आनी तांणी 11.2 ओव्हरांत भारताचो शेंकडो

पुराय करून जैताचे दिकेन वचपाक सुरवात केली. हार्दिक कार्तिक जोडयेन भारताक जैतिवंत केलें. **ग्रीन, डेव्हिडाचे अर्द शेंकडे** निर्णायक म्हत्वाचे निमाणे टी-20 मॅचीत भारताचो कॅप्टन रोहित शर्मा टॉस जिखलो आनी अपेक्षे प्रमाण ऑस्ट्रेलियेक बॅटींग करपाक सांगलें. कॅमरून ग्रीन रोहिताचो हो निर्णय बरोच म्हासण पडटलो अशे तरेन खेळाक सुरवात केली. ताणे आनी एरोन फॉच 44 धांवड्यांची सलामी

दिली. तातूंत फ्रीचाच्यो फकत 7 धांवड्यो आशिल्ल्यो. पंगडाच्यो 62 धांवड्यो जाल्ल्यो तेन्ना भुवनेश्वर कुमारान ग्रीनाक केएल राहुलाच्या हातांत कॅच दिवपाक लायलें आनी आपल्याक पंगडांत घेवपाचो निर्णय सारको हें दाखोवन दिलें. ग्रीनान फकत 21 बॉलांत 3 सणसणीत सके आनी 7 चौक्यांनी 52 धांवड्यो केल्यो. अक्षर पटेल आनी युजवेंद्र चहरान एरोन आनी स्टीव्ह स्मिथ (9) हांका आवट केलें. र्लॅन

मॅक्स्वेलाक (6) दिनेश कार्तिकान यश्टीचीत करून ऑस्ट्रेलियेची स्थिती 4 बाद 84 अशी केली. पंगडाचो शेंकडो केल्या उपरांत जोशा इंग्लीस (24) आवट जालो. अक्षराच्या बॉलार रोहितान ताची कॅच घेतली.

मॅथ्यू वेडाक (1) अक्षरान बाद करून ऑस्ट्रेलियेची घसरगुंडी घडोवन हाडली. 117 धांवड्यांत तांच्यो 6 विकेटी पडल्यो. टीम डेव्हिड आनी डेनियल सेम्स हांणी घसरगुंडी थांबयली आनी सातवे विकेटी खातीर धांवड्यो एकठांय करपाक सुरवात केली. तांणी सातवे विकेटी खातीर 70 धांवड्यांची भागिदारी केली. हर्षल पटेलान डेव्हिडाक बाद केलो. ताणे 4 सके आनी 2 चौक्यांनी 27 बॉलांत 54 धांवड्यो केल्यो. अश्टादासी सॅम्सान नाबाद 28 धांवड्यो केल्यो. 20 ओव्हरांत ऑस्ट्रेलियेचो डाव 7 बाद 187 धांवड्यांत सोपलो. अक्षरान 33 धांवड्यांत 3 विकेटी घेतल्यो.

अर्जुन एरिगेशी - कार्लसन हांचे मदीं ज्युलियस बुद्दीबळ सर्तीची फायनल

■ खबरां संस्था

न्यूयॉर्क: भारताचो तरणाटो ग्रँडमास्टर अर्जुन एरिगोसीन व्हिएतनामच्या लिपम व्वांग ली हाका हारोवन ज्युलियस बेअर करंड ऑनलायन फास्ट बुद्दिबळ सर्तीचे फायनलींत प्रवेश केलो. थंय 19 वर्सां पिरायेच्या अर्जुनाक संवसारीक जैतिवंत मॅनस कार्लसना वांगडा खेळचें पडटलें.

अर्जुन-लिपम हांचे मदली पयली गेम बोरोबोरींत सुटली. दुसरे गेमीं अर्जुनान जैत मेळोवन आघाडी



घेतली. तिसरी गेम बोरोबोरीत सुटले उपरांत चवथे गेमीन लिपमान जैत मेळोवन मॅचींत बोरोबोरी केली.

मात जैतिवंत थारावपा खातीर जाल्ले टायब्रेकर गेमीन अर्जुनान सेगीत दोन गेमी जिखून फायनलींत प्रवेश केलो.

चंद्रकांत नायक यादस्तीक बुद्दिबळ सर्त कुडचड्यार 3 - 4 ऑक्टोबराक

■ भांगरभूंय । प्रतिनिधी

कुडचडें: पांचवी चंद्रकांत नायक यादस्तीक अखील गोंय उक्ते रॅपीड रॅटिंग बुद्दिबळ सर्त 3 आनी 4 ऑक्टोबराक कुडचडेंच्या नव्या म्युनिसिपल हॉलांत जातली. सर्तींत वट्ट 50 हजार रुपयांची इनामां आसात.

केंपें तालुको चॅस असोसिएशनत ही सर्त आयोजीत केल्या. 3 ऑक्टोबराक दनपारां 3 वरांचेर सर्तीचें उक्तावण जातलें. स्वीस-लीग पद्दतीचेर 8 फेअरयेंत ही सर्त जातली. सर्तींत वांटेकार जावपाक इत्सुक आशिल्ले सर्तक एआयसीएफ रजिस्टर आसपाक जाय आनी सर्तींत वांटेकार जावपा खातीर 250 रुपये प्रवेश फी फुडें दिल्ल्या बँक अकावंटांत भरपाक



चलयांक इनामां दितले. 4 ऑक्टोबराक सांजे 5.30 वरांचेर इनाम भेटवण कार्यावळ जातली.

जाय. केंपें तालुको चॅस असोसिएशन, अकावंट नंबर 520101032175570, आयएफसीए कोड: UBUN0921319. ह्या नंबरांत प्रवेश फी भरून ताची रिसिट- स्कीन शॉट मुख्य आर्बिटर आयए संजय कवळेकार, (व्हॉट्सअप 9823258711) हाका धाडपाक जाय.

पयल्या 15 खेळगड्यांक रोख इनामां आनी करंड दितले. उत्कृश्ट कॅप्टन आनी उत्कृश्ट बायल खेळगडी तशेंच अंडर-7, 0, 11 आनी 13तल्या दोन चले आनी चलयांक इनामां दितले. केंपें तालुक्यांतल्या 3 चले आनी 3

ईडन गार्डनाच्या एका स्टॅण्डाक झूलन गोस्वामीचें नांव दितले

■ खबरां संस्था

कोलकाता: चकदा एक्स्प्रेस म्हणून फामाद जाल्ल्या झूलन गोस्वामीचें नांव ईडन गार्डनाच्या एका स्टॅण्डाक दितले. शेनवारा इंग्लंडांत क्रिकेटची मक्का आशिल्ल्या लॉर्डस मैदानार भारत-इंग्लंड हांच मदले वन-डे मॅची उपरांत झूलन क्रिकेटींतल्यान निवृत्त जालें.

कोलकाता क्रिकेट असोसिएशनाचे अध्यक्ष अभिषेक डालमियान ही म्हायती दिली. झूलन एक स्पेशल क्रिकेटीयर आसा आनी क्रिकेटीच्या लिजेंडा वांगडा ताचें नांव आसपाक जाय. झूलनाचो आमी भोवमान करतले अशें ताणें ताणें सांगलें.

25 वर्सां आदी ईडन गार्डन्स स्टेडियामचेर 1997च्या वर्ल्ड कपाचे



फायनलींत झूलनान बॉल गर्ल (बाउंड्री भायर गेल्लो बॉल काडपी) म्हणून काम केल्लें. दोन दिसां आदीं झूलनान ही म्हायती दिली. ऑस्ट्रेलिया आनी न्यूझिलंड हांचे मदी जाल्ले वर्ल्ड कप फायनलींत हांवे बॉल गर्ल म्हणून काम केल्लें आनी तेन्नाच

आपणे क्रिकेटींत कारकिर्द करपाचें थारायल्लें. भारता खातीर खेळपाचें म्हजे सपन आशिल्ले अशें 39 वर्सां पिरायेच्या झूलनान सांगिल्लें. झूलन संवसारांतले सगळ्यांत फास्ट बॉल आनी आनी ताच्या नांवार सगल्यांत चड विकेटी आसात.

■ भांगरभूंय । प्रतिनिधी

कुडचडें: दयानंद कला केंद्रान संवसारीक पर्यटन दीस कार्यावळीचो एक वांटो म्हणून आयोजीत केल्ले भुरग्यांचे भजनी सर्तींत सर्वोदय हायस्कूल पंगडात पयलें इनाम मेळयलें. दुसरें इनाम मडगांवच्या बाल भवन केंद्राक आनी तिसरें इनाम न्यू एज्युकेशनल इन्स्टिट्यूटाक फावो जालें.

सकारान हायस्कुलांनी संगीत शिक्षक नेमल्यात. तांकां लागून भुरग्यां मदी संगीताची आवड तयार जाल्ल्या. दयानंद कला केंद्राच्या हे सर्तींत व्हडा संख्येन हायस्कूल पंगड वांटेकार जाल्ले. ताचे वयल्यान हें दिसून आयलें.



सातेरी देवळांत घेतिल्ले हे सर्तींत सर्वोदय ब पंगडाक चवथे आनी सुरतीच्या सरकारा हायस्कूल पंगडाक पांचवे इनाम मेळ्ळें. सर्तीचें परीक्षण

राज्य पुरस्कार फावो जाल्ल्या ज्ञानेश्वर नायक आनी भजनी कलाकार जयकुमार खांडेकार हांणी केलें. बंटी उडेलकार, मोहनदास देसाय, भिक्

नायक, सदानंद खांडेकार हांणी ही सर्त येसस्वी करपाचें काम केलें. सर्तीची इनाम भेटवण कार्यावळ 27 सप्टेंबराक सांजे 5 वरांचेर कुडचडें

रवींद्र भवनांत जातली. समाज कल्याण मंत्री सुभाष फडेंदेसाय ह्या वेळार मुखेल सोयरे म्हणून हाजीर रावतले.

मयें मतदारसंघांत दोन वर्सांत उदरगतीचीं कामां बोगस दस्तावेज तयार करून जमीन विकपी बेतीच्या नूर भटकराक अटक

■ भांगरभूंय । खबरां मेज

पणजी: मयें मतदारसंघांत फुडल्या दोन वर्सांत 5 तें 10 कोटी रुपया खर्चाची विंगड विंगड प्रकल्पांची कामां करपाचें उतर उदकास्रोत मंत्री सुभाष शिरोडकार हांणी मतदारसंघाक दिल्ले भेटी वेळार दिलां. उदकास्रोत खात्याचो कृशी मळा कडेन लागींचो संबंद आशिल्ल्यान शेती वेवसाया खातीर फावो ती उदका पुरवण करपाच्यो येवजणे मय्यां चालीक लायतले अशें शिरोडकार हांणी सांगून शेतकारांक जमीन पडंग दवोनाकात अशें सांगलें.

शेतकार आपली जमीन पडंग दवोरचे नात हाचे कडेन लक्ष दिवपाक शिरोडकारान मयें मतदारसंघांतल्या सात पंचायतींच्या सरपंच आनी पंच वांगड्यांक सांगलें. शेत जमीन पडंग दवोरपाक जायना. शेतकारांनी जमीन लागवडी खाला हाडून राज्याचें कृशी



मयें मतदारसंघांत आयोजीत केल्ले एके कार्यावळींत उलयतना उदकास्रोत मंत्री सुभाष शिरोडकार, वांगडा आमदार प्रमोद शेट आनी प्रमोद बदामी

उत्पादन वाडोवपाक हातभार लावपाक जाय अशें सांगून सरकाराच्या साबार येवजण्यांची म्हायती तांणी ह्या वेळार दिली.

मयें मतदारसंघाक कृशी वेवसाय करपाक बरो वाव आसा असून सांगून

शेतकारांक जाय ती मजत करपाचें आस्वासन शिरोडकार हांणी दिलें. शिरोडकार हांच्या वांगडा मयेंचो आमदार प्रमोद शेट, उदकास्रोत खात्याचो मुखेल अभियंता प्रमोद बदामी आनी हेर मानेस्त आशिल्ले.

■ भांगरभूंय । प्रतिनिधी

पणजी: हणजुण हांगचे जमनीच्या पूर्वजांची बोगस जल्म आनी मरण प्रमाणपत्रां तशेंच हेर दस्तावेज तयार करून ही जमीन हडप केल्ले खातीर विशेष चवकशी पंगडान (एसआयटी) मालीम- बेती हांगच्या नूर फैजल भटकर (41) हांका अटक केल्या. पुलीस कस्टडी खातीर ताका शेनवाराक म्हापशेंच्या पयलो वर्ग न्यायालयांत उबे करतले.

खोर्ली- म्हापशें हांगच्या जेनिफर कारास्को आनी सिसिनो कारास्को हांणी केल्ले कागाळे वयल्यान एसआयटीन ही कारवाय केल्या. तांच्या पूर्वजांची

हणजुण्या सर्वे नंबर 504-10त जमीन आसा. ही जमीन आपल्या ताब्यांत आसा अशी म्हायती दिवपी नोटीस एके बँकेन थंय लायिल्ली. ताची म्हायती एकल्यान कारास्को हांका दिली. तांणी बँकेंत वचून चवकशी केल्या उपरांत तांका आर्क-मडगांव हांगच्या सलीम शेक हाणे ही जमीन हणजुण हांगच्या मेलवीन लोबो हांचे कडल्यान विकती घेतल्या अशी म्हायती तांकां मेळ्ळी.

कारास्को हांच्या पूर्वजाक मुंबयत मरण आयिल्ले तरीय तांकां गोंयांत मरण आयिल्लाची नोंद म्हापशें नगरपालिकेंत केल्ली. मेलवीन लोबोन आपूण जमनीचो वारस आशिल्ल्याचें

सांगून म्हापशेंच्या उपनिबंधकाच्या कार्यालयांत सलीम शेख हाच्या नांवान सेलडीड केलें. हे उपरांत कारास्को हांणी हणजुण पुलीस स्टेशनान कागाळ केली. ती एसआयटी कडेन वर्ग केल्या उपरांत तांणी चवकशी सुरू केली. उपनिरीक्षक प्रितेश मडगांवकारान मेलवीन आनी सलीम हांचे सयत हेरा आड गुण्यांव नोंद केलो. जमीन हडप प्रकरणातलो मुख्य सूत्रधार मोहम्मद सुहेल शाफीची घरकान अंजुम शेख हिण ही जमीन तिच्या नांवार केल्ल्यान तिका अटक केल्ली. ही जमीन बेती हांगच्या नूर फैजल भटकर हाणे विकल्ल्याचें सामकार आयल्या उपरांत ताका अटक केली.

टोयोटा किल्लोस्कराची यूको बँके वांगडा समजिकायेची कबलात

■ भांगरभूंय । खबरां मेज

पणजी: टोयोटा किल्लोस्कर मोटरान (टीकेएम) भारताची आघाडेच्या यूको बँके वांगडा समजिकायेची कबलात केल्या. सगळीं राज्यां आनी केंद्र शासीत प्रदेशांतल्या गिरायकांक टोयोटाची टियर 1 बाजारपेठेंतलींच न्हय सगळीं दर्जदार उत्पादना मेळची आनी टियर 2 आनी 3 मार्केटाचेर चड लक्ष केंद्रीक करपाक मेळचें हे खातीर ही कबलात केल्या.

कूल न्यू ग्लाझा, अर्बन क्रूझर आनी हालींच अनावरण केल्ल्या अर्बन क्रूझर हनायेयडर सारक्या नव्या मॉडलांचेर गिरायकांक खातीर मूलवर्धीत ऑफर वाडोवपाचे टीकेएमच्या यत्नांत बळ मेळटलें.

भारतांत विकतात ती टोयोटा उत्पादना सगळ्या श्रेणींतल्या गिरायकांक सोपेपणान मेळपाक शकतली. आमी टोयोटा किल्लोस्कर मोटरा कडेन आमी केल्ले समजिकायेचे कबलातीक लागून आमच्या 3 हजारां परस चड बँक फाट्यांच्या नेटवर्कां कर्वाी टोयर 1,2 आनी तीन शारांनी आशिल्ल्या गिरायकां मेरेन पावपाक मेळटलें अशें यूको बँकेचे मार्केटिंग विभागाचे सरवेवस्थापक सत्य रंजन पांडा हांणी सांगले. यूको बँकेचें नेटवर्क आनी डेटाबेसाचो वापर आमकां नवीन गिरायकांचो सोद घेवपाक मेळटलो अशें टोयोटा किल्लोस्कर मोटराचे असोसिएट उपाध्यक्ष अतुल सूद हांणी सांगलें.



टॉप श्रीचो प्रश्न सुटावो करपाचें सगल्या टिमी मुखार आढान

वर्ल्ड कपा खातीर सगळ्याच टिमींनी नेटान तयारी सुरू केल्या. सगळ्यांकूच कितें ना कितें तरी प्रॉब्लेम आसाच. बरी सुरवात करता ती टीम जैताचे बाबतींत सदांच फुडें आसता. ओपनर आनी वन डावन प्लेयराची भूमिका खुबूच म्हत्वाची आसता. टॉप श्री बरे आसल्यार अर्दी मॅच जिखिल्ल्यांत जमा. भारतान टॉप श्री म्हूण रोहित, राहुल आनी विराटाक निश्चीत केलां. रोहित आनी विराट खंयचेय टिमींत सहज बसपाचे. राहुलूय जम बसयता.

दक्षीण आफ्रिका टीम आयजचे घडयेक सगळ्यांत बळिश्ट पंगड दिसता. तरीय पावर प्लेत रस्सांची लूट करपी प्लेयर तांचेकडेन ना. तांचीय गत भारता भशेनूच आसा. क्विंटन डिकॉक स्लो स्टार्ट करून मागीर रनरेट वाडोवपी. दुसरेवटेन तेन्ना बाऊमय तसोच. रझा हॉड्डेक्स तिसरे सुवातेर येता, ताचीय बॅटिंग 'ताबडतोब' ना. सध्याचो वर्ल्ड कप जेतो ऑस्ट्रेलियाचेय तेच हाल. कॅप्टन अँरॉन फिंच जीव तोडून बरी सुरवात दिवपाचो यत्न करता. फ्लॉप जायत आशिल्ल्यान ताणें वन- डे क्रिकेट सोडल्या. टी-20त लागल्यार आमी, ना जाल्यार कांय ना, अशें खेळून तो रस्सांची लूट करता. दुसरो ओपनर कोण तें अजुन निश्चीत ना. भारताआड बरी ओपनिंग करपी कॅमरन ग्रीन तांच्या वर्ल्ड कप टिमींत ना. वॉर्नर, स्टॅयनिस आनी मार्श नाशिल्ल्यान ताका टिमींत सुवात दिल्या. हे प्लेयर येतकीच तो भायर. वॉर्नर ओपनिंग

करतलो, मात वॉर्नर सुरवाती सावन धडाधड रस्स काडीना. पाकिस्तानाचीय तीच गत. मोहम्मद रिझवान फास्ट सुरवात दिता. मात, बाबर आझम, हसन अली रनरेट देंवयता. अफगाणिस्तानान बरी सुरवात मेळची म्हूण हझरतुल्लाह झाझाय, रेहमानुल्ला गुरबाज हे आक्रमक प्लेयरांक ओपनिंग दिल्या. तिसरे सुवातेर खेळपी इब्राहिम झाद्वान बरी सुरवात पेड्यार जावची न्ही म्हूण ग्रावंडार पाय रॉवन उबो रावता. मात, तांचें ओपनर तशें बेभरवशी. केन्ना एकदम गुडलायत सांगून नज. न्यूझिलंडाचो मार्टिन गॅप्टिल्यू तसो स्लो स्टार्ट. फिन अँलन बेभरवशी. तिसरे सुवातेर येवपी डेवॉन कॉनर्मॅन आक्रमक खेळटा मात, ताचोय भरवसो ना. आक्रमक खेळपी इंग्लंडाचे ओपनरुय स्लो स्टार्ट. फिलीप सॉल्ट आनी अँलेक्स हेल्स बरी सुरवात करता, मात फाटी इंग्लंड जे पद्दतीन फास्ट खेळटालो, तें पळयल्यार आतां तांचो खेळ वेव्हार म्हूण स्पश्ट. तिसरे सुवातेवेलो मलान्यूय स्लो स्टार्ट.

वर्ल्ड कपांत देंवपी सगळ्याच टिमींचे टॉप श्रौत गडबड आसा. आमके टिम प्रत्येक मॅचींत पेजाद सुरवात करतली म्हूण हड्डें फुडें काडून सांगप कठिणूच. वर्ल्डकपा मेरेन टॉप श्रीचो प्रस्न सुटावो करपाचें सगळ्या टिमीं मुखार आढान आसाच.

(फुडे चालू)
- अमर पाटील